



विशालकाय और बेहद गतिशील परभक्षी भी दक्षिण अमेरिका के सिकुड़ते जंगलों के दुष्प्रभाव से अफ़ूले नहीं हैं। संकटग्रस्त बैक एंड चैस्टनट ईगल तेजी से विखंडित हो रहे अपने प्राकृतिक आवास और निरन्तर बढ़ रहे इंसानी खतरों के बीच सरवाइव करने के लिए अपने व्यवहार में परिवर्तन कर रहे हैं। ग्लोबल इकोलॉजी एंड कंजर्वेशन जर्नल में छपे एक नए शोध में पाया गया है कि इस परभक्षी ने सफलतापूर्वक एण्डिअन पहाड़ियों के सिकुड़ते ट्रापिकल और सब ट्रापिकल जंगल से अनुकूलन कर लिया है, लेकिन यदि वनों का घटना इसी प्रकार जारी रहा तो इन्हें विलुप्ति के खतरे सामना करना पड़ सकता है। वर्ष 2015 और 2020 के बीच शोधकर्ताओं ने कोलम्बिया व अर्जेंटीना में 8 ईगल्स को टैग किया। वे समझना चाहते थे कि ये ईगल शिकार कैसे करते हैं और नष्ट हो रहे फॉरेस्ट इकोसिस्टम में कैसे भ्रमण करते हैं। शोध के सहलेखक और अर्जेंटीना की नेशनल युनिवर्सिटी के प्रोफेसर मैनुअल ग्रांडे ने कहा, "ये ईगल्स हैं इसलिए हम जानते हैं कि ये लम्बी दूरी तक उड़ सकते हैं, लेकिन दूसरी तरफ यह एक जंगली प्रजाति हैं इसलिए हमें निश्चित नहीं था कि ये विखंडित जंगल के बीच उड़ सकेंगे या नहीं।" एण्डिअन फॉरेस्ट के इकोसिस्टम का तेजी से विनाश हो रहा है और यह अमेरिका का सर्वाधिक संकटग्रस्त इकोसिस्टम है, विशेष रूप से पहाड़ी की तलहटी का भाग। कोलम्बिया और अर्जेंटीना, जहां यह शोध हुआ है, में 50,000 वर्ग किलोमीटर से भी कम जंगल बचा है। शोध कहता है कि, जंगल का ऐसा भाग, जहां पहुंचना मुश्किल है, केवल वही बचा हुआ है। यह भाग पर्वत श्रृंखलाओं की ढलानों पर है। जबकि अन्य भाग इंसानी आबादी से घिरे हुए हैं जो अपने मवेशियों और खेतों की खातिर प्रायः जानवरों को मार देते हैं। कोलम्बिया में किसान ईगल्स को गोली मार देते हैं क्योंकि ये पक्षी उनकी मुर्गियों को ले जाते हैं। लेकिन ईगल तब ही ऐसा करते हैं, जब जंगल में पर्याप्त भोजन नहीं मिलता। शोध के मुख्य लेखक सैंटियागो जुलूआगा ने कहा कि, आवास विनाश का सबसे बड़ा प्रभाव होता है जंगल में पर्याप्त भोजन नहीं मिलना। कोलम्बिया, इक्वडोर, बोलीविया, पेरू, वैनजुएला और अर्जेंटीना में ईगल सर्वोच्च परभक्षी हैं और इनकी विलुप्ति से वहां के जंगल का इकोसिस्टम नष्ट हो सकता है क्योंकि ये बंदरों और चूहों की आबादी पर नियंत्रण रखते हैं। बैक एंड चैस्टनट ईगल को आई.यू.सी.एन. की रैंड लिस्ट में "एन्डेजर्ड" करार दिया गया है। इसकी आबादी में 1000 से भी कम वयस्क पक्षी हैं।

एस.आई. दक्षता परीक्षा

जयपुर, 16 अगस्त (का.सं.)। राजस्थान हाईकोर्ट ने पुलिस उपनिरीक्षक भर्ती-2021 की शारीरिक दक्षता परीक्षा से जुड़े मामले में दायर याचिकाओं को खारिज कर दिया है। रिजिस्ट्रार इन्द्रजीत सिंह ने यह आदेश मंगलवार को जुगल किशोर व अन्य की याचिकाओं पर सुनवाई करते हुए दिया। याचिका में कहा कि उन्होंने एसआई भर्ती की लिखित परीक्षा में सफल होने

पुलिस उपनिरीक्षक भर्ती-2021 की शारीरिक क्षमता परीक्षा के संबंध में दायर याचिकाएं हाईकोर्ट ने खारिज कीं।

के बाद शारीरिक दक्षता परीक्षा दी थी, लेकिन वहाँ 11 अप्रैल को आए शारीरिक दक्षता परिणाम में उन्हें चिनअप व लंबी कूद में कम अंक देकर असफल घोषित कर दिया, जबकि उन्होंने इसे तय समय में पूरा किया था। याचिका में कहा कि उन्होंने शारीरिक दक्षता परीक्षा की दौड़ सही समय में पूरी की थी, लेकिन उनके पैर में लगे इलेक्ट्रॉनिक चिप ने दौड़ का समय कम बताया। परीक्षा के दौरान वीडियोग्राफी हुई थी, लिहाजा अदालत वीडियोग्राफी व चिप मॉनिटरिंग मामले की जांच (शेष पृष्ठ 5 पर)

भारतीय फुटबॉल महासंघ निलंबित

जयपुर, 16 अगस्त (वार्ता)। अंतर्राष्ट्रीय फुटबॉल महासंघ (फीफा) ने भारतीय फुटबॉल महासंघ (एआईएफएफ) को इस आरोप के साथ मंगलवार को निलंबित कर दिया कि वह तीसरे पक्ष के 'अनुचित प्रभाव' में काम कर रहा है। फीफा ने यहां जारी बयान में कहा कि फीफा परिषद के ब्यूरो ने

फीफा ने भारतीय फुटबॉल महासंघ को निलंबित किया व आरोप लगाया कि भारतीय फुटबॉल महासंघ तीसरे पक्ष के दबाव में काम कर रहा है।

एआईएफएफ को तीसरे पक्ष के अनुचित दबाव के तहत काम करने के आरोपों के कारण सर्वसम्मति तत्काल प्रभाव से निलंबित करने का निर्णय लिया है। एआईएफएफ का यह कदम फीफा के नियमों का गंभीर उल्लंघन है। फीफा ने (शेष पृष्ठ 5 पर)

कर्नाटक में सांप्रदायिक भावनाओं पर लड़ा जाएगा आगामी चुनाव

राज्य में एक के बाद एक ऐसी घटनाएं हो रही हैं, जिन्हें साम्प्रदायिकता का रंग दिया जा रहा है

-लक्ष्मण वेंकट कुची-

-राष्ट्रदूत दिल्ली ब्यूरो-

नई दिल्ली, 16 अगस्त। कर्नाटक में चुनाव की तैयारियाँ पूरे जोरों पर हैं। दोनों प्रतिद्वंदी दल- सत्तारूढ़ भाजपा तथा विपक्षी कांग्रेस हर संभव अवसर पर सक्रिय दिखाई देती हैं। इसलिये स्वतंत्रता दिवस भी इसका अपवाद नहीं रहा। अगले वर्ष होने वाले विधानसभा चुनावों की तैयारियों के दौर में, दोनों पार्टियों ने इस राष्ट्रीय पर्व का उपयोग भी अपनी-अपनी ताकत दिखाने के लिये किया।

कर्नाटक, जो सत्तारूढ़ भाजपा के लिये दक्षिण भारत का प्रवेश-द्वार है, को लेकर भाजपा के दावे बहुत ऊँचे हैं। भाजपा के लिये कर्नाटक ऐसी घटनाओं का साक्षी रहा है, जो धार्मिक भावनाओं को भड़का सकती हैं। अब, शिवामोगा कस्बे में कुछ एक्टिविस्टों द्वारा सावरकर के चित्र को लेकर हुए विवाद ने हिंसक टकराव का रूप ले लिया, जिसके शीघ्र ही साम्प्रदायिक रंग ले लेने का खतरा पैदा हो गया।

कुछ लोगों ने सावरकर के चित्रों

हाल ही में शिवमोगा जिले में सावरकर की तस्वीर हटाने की घटना पर हुआ तनाव भी साम्प्रदायिक रूप ले सकता है।

इससे पहले हिजाब को लेकर हुए विवाद ने भी लोगों को साम्प्रदायिकता के आधार पर बांटने का प्रयास किया।

तथा बैनरों को हटाने तथा उनके स्थान पर टीपू सुल्तान के चित्र लगाने की कोशिश की, जिसके बाद लोगों के दो गुणों के बीच संघर्ष शुरू होगा। इसके बाद, कस्बे में कर्फ्यू तथा धारा 144 लगा दी गई। संघर्ष में दो लोगों को छुरों से घायल कर दिया गया। इस सिलसिले में, चार लोग गिरफ्तार कर लिये गये हैं।

अस्पताल के सूर्यों को उद्धृत करते हुये, पुलिस ने कहा कि जल्मी हुये दोनों लोग खतरे से बाहर हैं। गिरफ्तार किये गये चार लोगों की पहचान नदीम (25), अब्दुल रहमान (25), तनवीर तथा जबीउल्लाह के रूप में की गई है।

प्रसंग बता दें कि कुछ दिन पहले, दक्षिण कन्नड़ में भाजपा की युवा शाखा के एक एक्टिविस्ट का कल्ल कर दिया गया था, जिसके बाद, मुख्यमंत्री बी. बासवराज अपनी पार्टी के लोगों तथा हिन्दू संगठनों के जबरदस्त दबाव में आ गये। पार्टीजनों तथा इन संगठनों का कहना है कि मुख्यमंत्री अपनी पार्टी के लोगों की रक्षा करने में विफल हैं।

राजनैतिक विश्लेषक इन घटनाओं को ऐसे संभावित राजनैतिक साधन के रूप में देख रहे हैं, जिसका उपयोग हिन्दू वोटों को एकजुट करने के लिये किया जा सकता है, ठीक वैसे ही, जैसे कुछ महीनों पहले, कर्नाटक में ही पैदा हुये हिजाब विवाद ने बहुत दूर स्थित उत्तर-प्रदेश में इसी प्रकार हिन्दू एकजुटता में अपना योगदान दिया था। ज्ञातव्य है कि (शेष पृष्ठ 5 पर)

एक्स.ई.एन. को सजा

जयपुर, 16 अगस्त (का.सं.)। ए.सी.बी. मामलों की विशेष अदालत, क्रम-3 ने राजस्थान अरबन इंफ्रास्ट्रक्चर डवलपमेंट प्रोजेक्ट के तत्कालीन एक्स.ई.एन. अनिल कुमार जैन को तीन साल की सजा सुनाई है। इसके साथ ही अदालत ने अभियुक्त पर 25 हजार रुपए का जुर्माना भी लगाया है।

अभियोजन पक्ष की ओर से

ए.सी.बी. मामलों की विशेष अदालत ने रिश्वत के आरोपी एक्स.ई.एन. को 2007 के मामले में तीन साल की सजा सुनाई।

अदालत को बताया गया कि, मामले में परिचारी ओम शिवहरि चारहरे ने अक्टूबर 2007 को एसीबी में शिकायत दर्ज कराई थी।

जिसमें कहा गया था कि उसकी एनजीओ ने शहर के कुछ सरकारी कॉलेजों में रैन वॉटर हार्वैस्टिंग प्रोजेक्ट का ठेका ले रखा है। जिसका बिल पास करने की एवज में अभियुक्त दो फीसदी कमीशन लेता है।

रिपोर्ट पर कार्रवाई करते हुए एसीबी ने अभियुक्त को 11 हजार रुपए लेते हुए ऐसे हाथों गिरफ्तार किया।

भारत के विरोध के बावजूद भी चीन का "स्पाय शिप" श्रीलंका में डटा

भारतीय उपमहाद्वीप में भौगोलिक राजनैतिक स्थिति घोर अनिश्चितता के दौर में

-अंजन राय-

-राष्ट्रदूत दिल्ली ब्यूरो-

नई दिल्ली, 16 अगस्त। भारतीय उपमहाद्वीप में भौगोलिक राजनैतिक स्थिति बेहद अनिश्चित चरण में प्रवेश कर रही है। चीन का एक स्पाय शिप (जिसके दोहरे उपयोग हैं) भारत के कड़े विरोध के बाद भी श्रीलंका के हकबान्टोटा बंदरगाह पर खड़ा है। यह स्पाय शिप सेंटलाइट संवाद को ट्रैक कर सकता है और सुन भी सकता है जो भारत के सुरक्षा और आर्थिक हितों के लिए खतरा हो सकता है।

इधर भारत भी अमेरिका के साथ बेहद उच्चस्तरीय सैन्य सहयोग कर रहा है, जिससे चीन नाराज है। भारत उत्तराखंड में चीन की सीमा पर अमेरिका के साथ सैन्य अभ्यास करेगा। यह पहली बार है जब भारत किसी अन्य देश के साथ इतनी ऊंचाई पर सैन्य अभ्यास करेगा।

इसके अलावा भारत अपनी सीमा चौकियां बेहतर एक आधुनिक हथियारों के सुसज्जित कर रहा है ताकि भारतीय

चीन के इस कदम को, उत्तराखण्ड में भारत-अमेरिका युद्धाभ्यास पर चीन की नाराजगी का प्रदर्शन बताया जा रहा है।

गौरतलब है कि, श्रीलंका के हकबान्टोटा बंदरगाह पर चीन का स्पाय शिप तैनात है, यह विशालकाय बंदरगाह चीन ने ही बनाया था और श्रीलंका चूंकि चीन का कर्ज अदा नहीं कर सका इसलिए चीन ने बंदरगाह को 99 साल की लीज पर हथिया लिया है।

अमेरिकन गुप्तचर एजेंसियों के अनुसार यह "स्पाय शिप", जिसे चीन साइंटिफिक रिसर्च शिप बता रहा है, सेंटलाइट संचार को ट्रैक कर सकता है और सुन सकता है, इसलिए यह भारत के हितों के खिलाफ है।

सेना की मारक क्षमता बढ़ सके।

एक सप्ताह चले चीनी जहाज श्रीलंका के बंदरगाह के लिए रवाना हुआ था तब भारत ने इसे अनुमति देने के लिए श्रीलंका के समक्ष विरोध दर्ज करवाया था। इसके बाद श्रीलंका सरकार ने कोलम्बो के चीन के राजदूत से बात की

और आग्रह किया इस पर विचार विमर्श होने तक जहाज का आना रोक दिया जाए। चीन ने दावा किया कि यह वैज्ञानिक रिसर्च का जहाज है और जासूसी नहीं कर सकता है और ना ही ऐसे किसी मिशन पर है। इस शिप का नाम है युआन वांग 5 और चीन द्वारा विकसित नवीनतम

बहुदेशीय जहाज है

अमेरिकी की इंडोपैसिफिक कमांड की गुप्तचर रिपोर्ट है कि शिप पी.एल.ए. (पीपुल्स लिबरेशन आर्मी) की स्ट्रेटिजिक सपोर्ट फोर्स के मातहत काम कर रहा है।

गुप्तचर रिपोर्ट के अनुसार, "स्ट्रेटिजिक सपोर्ट फोर्स (एस.एस.एल.) एक थेटर कमांड स्तर का संगठन है जिसकी स्थापना पी.एल. ए. के स्ट्रेटिजिक स्पेस, साइबर, इलेक्ट्रॉनिक, सूचना संचार और मनोवैज्ञानिक मिशन व क्षमताओं को केन्द्रीकृत करने के लिए किया गया था।" यू. एस. रिपोर्ट कहती है कि एस.एस.एल. युआन वांग स्पेस सपोर्ट शिप को भी ऑपरेट करता है जो कि सेंटलाइट और इन्टरकॉन्टीनेंटल बैलस्टिक मिसाइल (आई.सी.बी.एम.) लॉन्च को ट्रैक करता है। श्रीलंका के आग्रह के बाद भी शिप श्रीलंका भेजने की चीन की जिद यह दर्शाती है कि अपने हित के लिए चीन की श्रीलंका पर कितना मजबूत पकड़ है। चीन पहले ही (शेष पृष्ठ 5 पर)

क्या नीतीश कुमार से डर रही है भाजपा?

दिल्ली से लेकर बिहार तक "काउन्टर नीतीश" मुहिम में जुटी भाजपा पार्टी

-श्रीनंद झा-

-राष्ट्रदूत दिल्ली ब्यूरो-

नई दिल्ली, 16 अगस्त। नीतीश कुमार के संभावित राजनीतिक कदमों का प्रत्युत्तर देने हेतु जवाबी रणनीति बनाने के लिए बिहार भाजपा कोर कमिटी के सदस्यों ने मंगलवार को नई दिल्ली

बताया जा रहा है कि, भाजपा से अलग होने का नीतीश का फैसला देश भर में असर डालेगा और गैर भाजपा शासित राज्यों में भाजपा का विरोध और तेज हो जाएगा।

में बरिष्ठ पार्टी नेताओं के साथ गंभीर से 2024 के लोकसभा चुनाव में विचार-विमर्श किया। क्योंकि नीतीश भाजपा की चुनावी संभावनाएं प्रभावित (शेष पृष्ठ 5 पर)

JEM UNIVERSITY
OF ENGINEERING & MANAGEMENT

World Class University Established by well-known IEM Group, Kolkata

NAAC ACCREDITED

PLACEMENT RECORD

INR 5.5 LPA Average Annual Salary

INR 72 LPA Highest Annual Salary

Ranked 1st in Rajasthan

BY THE TIMES ALL INDIA ENGINEERING INSTITUTES RANKING SURVEY 2022

India's First dedicated ReactJS Lab

AR/VR Lab **Innovation Lab**

Research Lab

Participate in Online IEMJEE 2022

EXAM TO AVAIL EXCELLENT SCHOLARSHIP

B.TECH

CSE, ECE, ME, CE, EE - Dual Specialization

CSE Artificial Intelligence & Machine Learning

M.TECH

CSE, ECE, ME, CE, EE

BCA, MCA, BBA, MBA, MBA EXECUTIVE BPT, MPT

THE HIGHEST SALARY OFFER

FOR UEM JAIPUR STUDENTS IS **Rs.72 LAKHS p.a.**

Register at → <https://admission.uem.edu.in>

9887313330, 9887613330, 9887933330

City Office: 212, 2nd Floor, Apex Tower, Lalithi, Jaipur | Contact: 9887413330

Campus: Udaipuria Mod, 6 Kms. from Chomu on Sikar Road, Jaipur-303087

Admission Helpline

Follow us on:

एपल ने कर्मचारियों की छंटनी की, गूगल ने नोटिस दिया

क्या यह लगातार दूसरी तिमाही में अमेरिका की इकॉनमी गिरने का नतीजा है

- विश्व की सबसे बड़े मूल्य कम्पनी एपल ने असाधारण कदम उठाते हुए 100 कर्मचारियों को नौकरी से निकाल दिया, इससे पहले गूगल ने भी वित्तीय कारणों से कर्मचारियों को छंटनी की चेतावनी दी।
- गूगल और एपल ही नहीं, फेसबुक और ट्विटर ने भी ऐसे ही संकेत दिए हैं।
- अमेरिका की अर्थव्यवस्था वास्तव में मंदी की राह पर है, लेकिन अमेरिकी सरकार अधिकृत रूप से इसे स्वीकार करने से इंकार कर रही है और ज़मीनी हकीकत पर आंखें मूंदे हुए है।

कर्मचारियों को पिछले हफ्ते छंटनी कर दी।

दुनिया की इस सर्वाधिक बहुमूल्य कम्पनी ने एक असाधारण कदम

उठाकर अपने करीब 100 सविदा कर्मियों को नौकरी से निकाल दिया। ब्लूमबर्ग की एक रिपोर्ट कहती है कि एपल के नियोजकों ने ही नए कर्मचारियों की भर्ती की थी और अब उनकी छंटनी यह रेखांकित करती है कि कम्पनी में आर्थिक मंदी की स्थिति है। छंटनी किए गए कर्मचारियों को बताया गया कि एपल की वर्तमान कारोबारी आवश्यकताओं में आए बदलाव की वजह से ऐसा करना पड़ा। एपल के अर्जिस कॉन्फ्रेंस काल के दौरान उसके मुख्य कार्यकारी अधिकारी टिम कुक ने पुष्टि की कि कम्पनी कुछ क्षेत्रों में अपना निवेश जारी रखे हुए है, (शेष पृष्ठ 5 पर)

सार-समाचार

पी.एम.सी.एच में धूमधाम से मनाया स्वतंत्रता दिवस



उदयपुर, (कासं)। भीलो का बेदला स्थित पेरिसफिक मेडिकल कॉलेज एण्ड हॉस्पिटल में स्वतंत्रता दिवस समारोह धूमधाम से मनाया गया। स्वतंत्रता दिवस समारोह के अवसर पर पेरिसफिक मेडिकल कॉलेज एण्ड हॉस्पिटल के चेयरमैन राहुल अग्रवाल, सीईओ शरद कोठारी, पीएमयू के वाइस चैंसलर डॉ.ए.पी.गुप्ता ने झण्डारोहण किया। इस मौके पर प्रिंसिपल एवं निर्यंत्रक डॉ.एम.एम.मंगल, डेन्टल कॉलेज के प्रिंसिपल डॉ.रवि कुमार, नर्सिंग कॉलेज के डीन डॉ. के.सी.यादव, फिजियोथेरेपी कॉलेज के डीन डॉ.जफर खान सहित सभी विभागों के विभागाध्यक्ष, एमबीबीएस, डेन्टल एवं नर्सिंग के विद्यार्थियों के साथ-साथ समस्त स्टाफ भी उपस्थित रहा। मंच संचालन आशीष शर्मा ने किया।

आपणो भीम पुस्तिका का विमोचन

भीम। आपणो भीम नाम से एक आर्टिकल बुक को प्रकाशित करने का प्रयास किया है जिसका विमोचन स्वतंत्रता दिवस समारोह कार्यक्रम के दौरान राज्य वित्त आयोग सदस्य एवं मगरा विकास बोर्ड चेयरमैन लक्ष्मणसिंह रावत उपअधीक्षक राजेशसिंह राजावत तहसीलदार राजीव बडगुजर पुलिस उप अधीक्षक राजेंद्रसिंह राठौड़ मुख्य ब्लॉक शिक्षा अधिकारी अनिल कुमार शर्मा एसीबीईईओ मन्नालालभाट, ब्लॉक कांठोस कमेट्री अध्यक्ष अमरसिंह भीम सरपंच यशोदा कंवर प्रभुदयाल नागर पूर्व सरपंच ओम प्रकाश टांक पीईईओ विजेंद्रसिंह शेखावत प्रिंसिपल अंजनी कुमार शर्मा आदि अतिथियों के द्वारा विमोचन किया गया। करीब पिछले दो महीने से इस बुक के प्रकाशन को लेकर संवाददाता हीरालाल भाट ने काफी प्रयास किया था। आपणो भीम नामक पुस्तिका को लेकर हीरालाल भाट ने बताया कि इस पुस्तिका में भीम का इतिहास भीम उपखंड कार्यालय दूरभाष, भीम पंचायत समिति कार्यालय दूरभाष, आशापुरा माता मंदिर पाटिया, चमकारा बाबा रामदेव केरूंडा मंडावर, भीम देवगढ़ क्षेत्र का शक्ति स्थल सेंडमाता मंदारिया, अजमेर मेरवाडा में रावत राजपूत संघीकरण समुदायों की गौर, मांगटजी महाराज भालिया क्षेत्र, प्रथम विश्व युद्ध से अब तक शहीदों का इतिहास, गणबेडा माताजी डुंगाजी जी का गांव, महाशिला अभिलेख टोंडागढ़ प्रजा शिखर, आदि की जानकारी प्रस्तुत की गई है।

उत्कृष्ट कार्य करने पर किया सम्मानित



भीम, (निसं)। उपखंड क्षेत्र के स्थानीय संवाददाता हीरालाल भाट को पत्रकारिता के क्षेत्र में उत्कृष्ट कार्य करने पर स्वतंत्रता दिवस समारोह के आयोजित कार्यक्रम में उपजिला कलेक्टर उमदेसिंह राजावत, राज्य वित्त आयोग सदस्य एवं मगरा विकास बोर्ड चेयरमैन लक्ष्मणसिंह रावत, पुलिस उपअधीक्षक राजेंद्रसिंह राठौड़, तहसीलदार राजीव बडगुजर, विकास अधिकारी शिवराज मीणा, मुख्य ब्लॉक शिक्षा अधिकारी अनिल कुमार शर्मा, एसीबीईईओ मन्नालालभाट भीम सरपंच यशोदा कंवर ब्लॉक कांठोस कमेट्री अध्यक्ष अमरसिंह विद्यालय प्रभुदयाल नागर आदि अतिथियों द्वारा प्रशस्ति प्रमाण पत्र देकर सम्मानित किया गया। पत्रकार हीरालाल भाट के सम्मानित होने पर ब्लॉक कांठोस कमेट्री अध्यक्ष अमरसिंह प्रभुदयाल नागर, पूर्व सरपंच ओम प्रकाश टांक, बार एसोसिएशन अध्यक्ष भगतसिंह नोटरी पब्लिक, सुरेश कुमार भाट चैता, पीटीआई गोविंद प्रसाद पंडायत, जसवंत कुमार मोरात, मेलनसं प्रथम कुंजबिहारी पंडायत, मोहनलाल मोरात, संजय गोयामत, डूंगरदेवडाडा गौरगामत, वरिष्ठ अध्यापक किशनलाल कालाब, मांगीलाल भाट मोरचना, रमेशकुमार रामावत पूर्व फौजी केसरसिंह अरुण कुमार बडौदा पिंटूगोथी तिलोकसिंह सिसोदिया आदि सहित कई शुभचिंतकों ने हर्ष व्यक्त किया।

धूमधाम से मनाया स्वतंत्रता दिवस

उदयपुर, (कासं)। स्वतंत्रता दिवस का जिला स्तरीय समारोह सोमवार को महाराणा भूपाल स्टेडियम (गांधी ग्राउंड) में धूमधाम व हर्षोल्लास के साथ मनाया गया। इस अवसर पर खाद्य एवं नागरिक आपूर्ति और उपभोक्ता मामलों मंत्री प्रताप सिंह खाचरियावास ने राष्ट्रीय ध्वज फहराया। मंत्री ने मेवाड़ की भूमि को प्रणाम करते हुए आजादी के लिए बलिदान देने वाले वीर-वीरानाओं को नमन किया। उन्होंने कहा कि यह दिन देश के लिए गौरव का दिन है और पूरा देश आजादी का अमृत महोत्सव मना रहा है, यही हमारी अनेकता में एकता का परिचय है। उन्होंने अपने वक्तव्य में वीर शहीदों को याद किया एवं घर-घर तिरंगा जैसे अभियान की सलाह करते हुए कहा कि आज हर घर पर तिरंगा लहरा रहा है जो हम सभी की एकता का प्रतीक है। उन्होंने कहा कि आजादी के बाद देश ने तकनीक, विज्ञान, खेल सहित विभिन्न क्षेत्रों में बहुत प्रगति की। उन्होंने बताया कि राजस्थान में आज विभिन्न जनकल्याणकारी योजनाओं से लोगों का जनजीवन बेहतर हो रहा है।

‘आजादी को सुरक्षित रखने के लिए सब मिलकर प्रयास करें’

उदयपुर, (कासं)। देश की आजादी को सुरक्षित रखने के लिए हर नागरिक को अपनी भागीदारी निभानी चाहिए। यह बात आज सोमवार को केन्द्रीय संचार ब्यूरो, सूचना एवं प्रसारण मंत्रालय, भारत सरकार उदयपुर द्वारा जिला प्रशासन के सहयोग से राजकीय फतेह उच्च माध्यमिक विद्यालय सभागार में आजादी के अमृत महोत्सव पर लगाई गई तीन दिवसीय प्रदर्शनी के उद्घाटन समारोह को संबोधित करते हुए उदयपुर शहर विधायक एवं प्रतिपक्ष नेता गुलाबचंद कटारिया ने कही। उन्होंने ने कहा कि देश की आजादी हमें बहुत मुश्किल से मिली है इस आजादी को बचाए रखने के लिए देश के युवाओं में देश प्रेम की भावना जागृत करनी होगी। उन्होंने कहा कि इस प्रदर्शनी में देश के विकास की गाथा एवं 1857 से 1947 के तक के आजादी से जुड़े इतिहास को बखूबी से दर्शाया गया है इस जानकारी अपने जीवन में आत्मसात करें। उन्होंने इस अवसर पर केंद्र सरकार की आठ साल की उपलब्धियों, अगिनपथ योजना, स्वच्छ



उदयपुर में आजादी के अमृत महोत्सव पर प्रदर्शनी आयोजित हुई।

भारत अभियान, कोविड टीकाकरण सहित अनेक योजनाओं पर प्रकाश डालते हुए उपस्थित जन समुदाय से अपील की वह इन योजनाओं की जानकारी हासिल कर लाभ उठाएँ। उन्होंने कहा कि मनुष्य को अपने जीवन में अपने काम को ईमानदारी से करना चाहिए जैसे हमारे देश

की सीमाओं पर तैनात सैनिकों द्वारा जिस समर्पण भाव से अपनी सेवा देते हैं ठीक उसी प्रकार देश के हर नागरिक को अपना कर्तव्य पालन करते हुए देश के निर्माण में भागीदारी निभानी चाहिए। प्रारंभ में विधायक कटारिया, सीडीपीओ उदयपुर शहर निधि रानी जोशी, विधायक के

प्रधानाचार्य चेतन पानेरी, एसडीएमसी सदस्य सुरेश कुमार जैन, मुख्य चिकित्सा एवं स्वास्थ्य अधिकारी डा. शंकर बामणिया एवं सहायक निदेशक रामेश्वर लाल मीना ने फीस काटकर एवं दीप प्रज्वलन कर 15 से 17 अगस्त आयोजित तीन दिवसीय प्रदर्शनी का शुभारंभ किया।

अवैध शराब जब्त

उदयपुर, (कासं)। शहर के हिरणमगरी थाना क्षेत्र गारियावास में स्थित रेस्टोरेंट पर दबीश देकर अवैध शराब जब्त कर संचालक को गिरफ्तार किया। इसी तरह अम्बामाता थाना पुलिस ने कार्यवाही करते हुए रेस्टोरेंट से अवैध शराब जब्त कर संचालक को गिरफ्तार किया। जिला पुलिस अधीक्षक विकास कुमार के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक शहर चन्द्रशैल ठाकुर, पुलिस उप अधीक्षक शिवा राजावत के सुपरविजन में हिरणमगरी थानाधिकारी रामसुमेर मीणा के नेतृत्व में हेड कांस्टेबल देवेन्द्रसिंह के नेतृत्व में गठित दल ने मुखबीर से मिली सूचना के आधार पर 14 व 15 अगस्त रात में गारियावास क्षेत्र में 100 फीट रोड पर स्थित हिचकी रेस्टोरेंट पर दबीश देकर मौके से 50 कर्टन से अधिक शराब तथा केन बरामद कर रेस्टोरेंट संचालक थंडा सलुम्बर निवासी कुंवरजीसिंह पुत्र खुमानसिंह राजपूत को गिरफ्तार कर मामला दर्ज किया।

बच्चों ने प्रस्तुतियां दी



उदयपुर। नारायण सेवा संस्थान में स्वतंत्रता दिवस - अमृत महोत्सव सभी परिसरों में देशभक्ति परक कार्यक्रमों के साथ मनाया गया। मानव मंदिर में संस्थापक पदवी कैलाश मानव ने सेवाधाम में श्रीमती कमला अग्रवाल व

लूट के दो आरोपी गिरफ्तार

उदयपुर, (कासं)। बाइक सवार को धमका कर नकदी, मोबाइल व बाईक लूटने के मामले में दो आरोपियों को पुलिस ने गिरफ्तार किया। प्रकरण के अनुसार पीठिड खाखड़ झालोल निवासी प्रकाश पुत्र मोहन वडेरा ने पुलिस थाने में बदराणा निवासी लोकेश पुत्र लक्ष्मण गोरणा, कैलाश, पुनमचंद पुत्र फाता गोरणा के खिलाफ प्रकरण दर्ज करवाया कि 14 अगस्त को में ठण्डी राखी पर अपने मोहम्मद फलासिया निवासी बहन के घर से लौट रहा था। जहां बीच रास्ते बदराणा घाटी पहुंचने पर मिले आरोपियों ने मुझे रोक धमकाया तथा मेरी जेब से 200 रुपये, मोबाइल तथा बाइक लेकर फरार हो गए। जाते समय किसी को बताने पर जान से मारने की धमकी दी। इस मामले में प्रकरण दर्ज होने पर झाड़ोल थानाधिकारी भारतसिंह के नेतृत्व में मय टीम ने आरोपी लोकेश व कैलाश को गिरफ्तार किया।

स्वाधीनता दिवस

धूमधाम से मनाया

उदयपुर, (कासं)। स्वाधीनता दिवस पर जनार्दनराय नागर राजस्थान विद्यापीठ डीम्ड टू बी विश्वविद्यालय के तीनों परिसरों में कुलपति प्रो. एस.एस. सांगदेवोत ने झण्डारोहण कर कार्यक्रमों को बधाई दी। मुख्य समारोह डबको परिसर में एग्रीकल्चर महाविद्यालय के प्रांगण में राजस्थान विद्यापीठ डीम्ड टू बी विश्वविद्यालय, 1. राज बटालियन, 5 राज गार्ल्स बटालियन एनसीसी के संयुक्त तत्वावधान में आयोजित समारोह में कुलपति प्रो. एस.एस. सांगदेवोत ने झण्डारोहण कर परेड की सलामी लेते हुए कहा कि आज पूरा देश आजादी का अमृत महोत्सव उत्सव मना रहा है हजारों स्वतंत्रता सेनानियों के त्याग, संघर्ष और बलिदान के कारण आज हम सब आजाद भारत में सांस ले रहे हैं, मां भारती को त्रिभुज जंजीरों से मुक्त कराने के लिए वीर बाहुकुरों ने जान की बाजी तक लगा दी। उन्होंने कहा कि जरूरत है नई प्रेरणाओं नये विचारों, नये संकल्पों, आत्मनिर्भरता, अतीत के गौरव को बोध कराने के साथ अपनी भाषा एवं संस्कृति, सभ्यता, साहित्य और जीवन मूल्यों को हर दिन हर पल नया आयाम देने की जरूरत है। उन्होंने कहा की इस स्वतंत्रता दिवस पर अशिक्षा, गरीबी व बेरोजगारी से आजादी मिले।

स्वतंत्रता दिवस पर 71 प्रतिभाओं का सम्मान

उदयपुर, (कासं)। स्वतंत्रता दिवस पर आयोजित मुख्य समारोह में विभिन्न क्षेत्रों में उल्लेखनीय कार्य करने वाली 71 प्रतिभाओं का सम्मान किया। जिला कलक्टर ताराचंद मीणा ने बताया कि गांधी ग्राउंड में आयोजित मुख्य समारोह में मुख्य अतिथि मंत्री प्रताप सिंह खाचरियावास द्वारा उल्लेखनीय कार्य करने पर रमेश कुमार सीरवी उपखण्ड अधिकारी भीण्डर, चेतना भाटी पुलिस उप अधीक्षक महिला अपराध एवं अनुसंधान केन्द्र, धनपत सिंह राव विकास अधिकारी पंचायत समिति कोटडा, शीतल अग्रवाल सिस्टम एनालिस्ट (संयुक्त निदेशक), डॉ.सुरेश नाहर तहसीलदार गिवां, मुरलीधर चोबीसा अति. जिला शिक्षा अधिकारी मुख्यालय, डॉ. वसीम अहमद उपनिदेशक सुंदर सिंह भंडारी जिला चिकित्सालय अम्बामाता, डॉ. लक्ष्मी राठौड़ सहायक निदेशक कृषि विस्तार उपजिला गिवां, डॉ. प्रजा भट्ट सहायक प्रोफेसर फिजियोथेरेपी विभाग जनार्दन राय नागर राजस्थान विद्यापीठ (डिम्ड यूनिवर्सिटी) को सम्मानित किया गया। ऐसे ही प्रवीण पानेरी सामाजिक

सुरक्षा अधिकारी उपखण्ड अधिकारी लसाडिया, डॉ. सुरेश मण्डावरिया खण्ड मुख्य चिकित्सा अधिकारी सराडा, डॉ. शक्ति सिंह वरिष्ठ पशु चिकित्साधिकारी, पवन शर्मा वरिष्ठ लेखाधिकारी जिला परिषद, कैलाश चन्द्र स्वर्णकार उपविधि परामर्शी जिला कलक्टर कार्यालय, डॉ. मधुबाला चौहान वरिष्ठ प्राध्यापक पनाधाय राजकीय महिला चिकित्सालय, राजेश व्यास प्रधानाचार्य राजकीय उमावि रावतिया कला गोमुन्दा, अभय सिंह चुण्डावत सहायक सदर कानुनगो-प्रथम जिला कलक्टर कार्यालय, चन्द्रनारायण वशिष्ठ कनिष्ठ लेखाकार 10-राज बी.एन.सी.सी, धनराज सालवी प्रशासनिक अधिकारी रवीन्द्रनाथ टैगोर आर्युविज्ञान महाविद्यालय, मनीष दामाी सहायक प्रशासनिक अधिकारी खुणए भूविज्ञान विभाग रविन्द्र नारायण विशेष सहायक मार्गदर्शी बैंक, प्रिन्स थोमस वरिष्ठ सहायक महाराणा भूपाल राजकीय चिकित्सालय, गणपत सिंह पंवार वरिष्ठ सहायक महानिरीक्षक पुलिस उदयपुर रेंज, अभय शर्मा कनिष्ठ तकनीकी सहायक पंचायत समिति फलासिया को सम्मानित किया गया।

मल्टी मीडिया प्रदर्शनी से बढ़ेगी जागरूकता

उदयपुर, (कासं)। केन्द्रीय संचार ब्यूरो द्वारा आयोजित की गई मल्टीमीडिया प्रदर्शनी आम लोगों के बीच केंद्र व राज्य सरकार की विभिन्न योजनाओं एवं आजादी के पहलुओं के बारे में जागरूकता और जिज्ञासा को बढ़ावा देने वाली है। इस प्रदर्शनी के माध्यम से आमजन के साथ युवा पीढ़ी विभिन्न योजनाओं की जानकारी हासिल कर सकते हैं और उसका लाभ लेने के लिए प्रेरित हो सकते हैं। यह विचार नागर निगम पार्श्व श्याम सुन्दर ब्यूरो ने व्यक्त किए। वह केन्द्रीय संचार ब्यूरो, क्षेत्रीय कार्यालय, सूचना एवं प्रसारण मंत्रालय, भारत सरकार, उदयपुर द्वारा आयोजित तीन दिवसीय मल्टीमीडिया प्रदर्शनी के दूसरे दिन उपस्थित लोगों को संबोधित कर रहे थे। स्थानीय राजकीय फतेह उच्च माध्यमिक विद्यालय में इस प्रदर्शनी का आयोजन किया गया है जो महिलाओं एवं युवा पीढ़ी के लिए आकर्षण का केन्द्र बन रही है।

सार-समाचार आजादी का अमृतोत्सव मनाया



उदयपुर, (कासं)। गीतांजली यूनिवर्सिटी, उदयपुर के प्रांगण में 76 वें स्वतंत्रता दिवस का आयोजन किया गया। कार्यक्रम में एजीक्यूटिव डायरेक्टर अंकित अग्रवाल, डीन डॉ. डी.सी.कुमावत, जीएमसीएच सीईओ प्रतीम तंबोली, फार्मसी प्रिंसिपल डॉ. महेंद्र सिंह राठौर, जी.डी.आर.आई प्रिंसिपल डॉ.निखिल वर्मा, डॉक्टरस व अन्य स्टाफ उपस्थित रहे। कार्यक्रम की शुरुआत में ध्वजारोहण के साथ की पूरा प्रांगण राष्ट्र गान से गुंज उठा। कार्यक्रम का संचालन जीएम एचआरबीपी डॉ राजीव पांडेय ने किया। गीतांजली यूनिवर्सिटी के विद्यार्थियों द्वारा रंगारंग कार्यक्रमों का आयोजन किया। कार्यक्रम में शौर्य प्रमाण पत्र भी वितरित किये।

मंदिर से नकबजनी करने वाले दो आरोपी गिरफ्तार

उदयपुर, (कासं)। शहर के नाई थाना क्षेत्र उबेहर स्थित वैष्णोदेवी माता मंदिर का ताला तोड़ मूर्तियां खंडित करने व नकदी चोरी करने की वारदात का पुलिस ने खुलासा करते हुए इस मामले में दो आरोपियों को गिरफ्तार किया। प्रकरण के अनुसार 23 जुलाई 2022 को पीठिड कृष्णा कालोनी सबीना निवासी मणिशंकर पुत्र तुलसीराम पंड्या ने पुलिस थाने में रिपोर्ट दी कि उबेहर स्थित वैष्णोदेवी माता मंदिर का मैं पुजारी हूं। पूजा करने के बाद मंदिर के चैनल गैट का अज्ञात चोर ताला तोड़ कर, वैष्णोदेवी, महाकाली एवं सरस्वती की मूर्तियां खंडित कर दानपात्र से नकदी तथा मूर्तियों पर लगे चांदी के कुल पन्द्रह छत्र चुरा ले गए। उक्त जानकारी सर्वर में पुजा करने पर हुआ तो इसका पता चला। इस मामले में प्रकरण दर्ज होने पर जिला पुलिस अधीक्षक विकास शर्मा के निर्देश पर अतिरिक्त पुलिस अधीक्षक मुख्यालय कंदन कंवरीया, पुलिस उप अधीक्षक भूपेन्द्र के सुपरविजन में नाई थानाधिकारी साबीर खान, गोमुन्दा थानाधिकारी दलपतसिंह मय जाणा ने मौके पर पहुंच कर घटना स्थल का निरीक्षण कर मौके पर मौजूद लोगों से सझाईश कर मामला शांत कर जांच शुरू की।

स्वतंत्रता दिवस मनाया



उदयपुर, (कासं)। आलोक संस्थान, हिरण मगरी सेक्टर - 11 में स्वतंत्रता दिवस धूमधाम से मनाया गया। झण्डारोहण आलोक संस्थान के निदेशक डॉ. प्रदीप कुमावत द्वारा किया गया। स्वागत उद्बोधन प्राचार्य शशांक टांक द्वारा दिया गया। किड्स प्लेनेट के नर्तक बच्चों द्वारा सुन्दर नृत्य की प्रस्तुति दी गयी। प्राईमरी, मिडिल सेक्शन के छात्र-छात्राओं द्वारा नृत्य की प्रस्तुति दी गयी। प्राईमरी व मिडिल सेक्शन के छात्र-छात्राओं द्वारा मास पीटी की गई।

कार्यालय नगर निगम, उदयपुर			
डाउनबिल नंबर: 49, 48/2021-22/4304			
क्रमांक:- 69-48/2021-22/4304	आय-सूचना	दिनांक:- 16-08-22	
श्रीमती सोलरीदेवी कुमवार पति स्व. श्री नंदलाल कुमवार, संतोष कुमवार पति स्व.नंदलाल कुमवार निवासी 82, खेडन माता मंदिर के पास सविना, उदयपुर, ने वर्षों भूमि के अपने अधिकार आवश्यकीय/व्यापिक/निष्ठ/निष्ठ के अन्वयेन के लिए ऐसी भूमि के उपयोग के लिए पूरे स्वामित्व वृत्त अधिकार प्राप्त करने के लिए नगर निगम के पक्ष में अध्यादेश कर रहे हैं।			
निम्ने सविना भवन का नाम	वार्ड/ब्लॉक/सी.गांधी का नाम	पक्षीस द्वारा सीमाबद्ध भू-खण्ड संख्या	उत्तर दिशा सविना करते हुए संभावित क्षेत्र (मीटर में)
उदयपुर	92, खेडन माता मंदिर के पास सविना, उदयपुर	पूर्व-रुक्मलाल जी का मकान निधि-म-रोड उत्तर-भंवरलाल मण्ठी का मकान निधि-म-गंगाबाई का मकान	3805.40 वर्गफीट

शैक्षिक विकास व लोकतांत्रिक प्रक्रिया के पक्षधर थे पं. नागर : प्रो. सारंगदेवोत

उदयपुर। इमाम्म बरिश के बीच राजस्थान विद्यापीठ डीम्ड टू बी विवि के संस्थापक मनीषी पंडित जनार्दनराय नागर की 25 वीं पुण्यतिथि पर प्रतापनगर परिसर में स्थापित आदमकद प्रतिमा पर कुलपति प्रो. एस.एस. सारंगदेवोत, कुल प्रमुख भंवरलाल गुर्जर, रजिस्ट्रार डॉ. हेमशंकर दाधीच, प्रो. मंजु मांडोत, प्रो.



उदयपुर में पं. नागर की पुण्यतिथि पर उनकी प्रतिमा पर कुलपति प्रो. एस.एस. सारंगदेवोत, कुल प्रमुख भंवरलाल गुर्जर, रजिस्ट्रार डॉ. हेमशंकर दाधीच, प्रो. मंजु मांडोत, प्रो. जीवन सिंह खरकवाल, डॉ. अवननीश नागर सहित कार्यकर्ताओं ने पुष्पांजलि अर्पित की।

- संस्थापक मनीषी पं. नागर की 25वीं पुण्यतिथि पर किया नमन
- जनुभाई की पहली पाण्डुलिपि का किया लोकार्पण

जीवन सिंह खरकवाल, डॉ. अवननीश नागर सहित कार्यकर्ताओं ने पुष्पांजलि अर्पित कर उन्हें नमन किया। इस अवसर पर "मृत्यु नहीं है अन्त" विषय पर आयोजित संगोष्ठी में अपने विचार व्यक्त करते हुए प्रो. सारंगदेवोत

ने कहा कि परिवर्तन नहीं होगा तो जीवन स्थिर हो जायेगा। मृत्यु शाश्वत सत्य है इसे हमें स्वीकारना होगा। जिनमें हमें मोह हो जाता है वह हमें प्रिय लगने लग जाता है और उसे खोने पर हमें दुख होता है। अतः हमें मोह को त्याग

के पक्षधर थे। उन्होंने विद्यापीठ की स्थापना उन कठिन परिस्थितियों में की जब मेवाड़ क्षेत्र में अशिक्षा का अंधकार था। उनके प्रयासों से ही मेवाड़ के सुदूर ग्रामीण क्षेत्रों में शिक्षा का प्रचार-प्रसार हुआ। आज विद्यापीठ देश ही नहीं, विदेश में भी अपना परचम फहरा रही है, यह सब जनुभाई की दूरदृष्टि का ही परिणाम है। समारोह में जनुभाई की 1937 की पहली पाण्डुलिपि का लोकार्पण किया गया। अध्यक्षता करते हुए कुल प्रमुख भंवर लाल गुर्जर ने कहा कि आजादी के पूर्व विषम परिस्थिति में एक बहुत ही लम्बी सोच के साथ विद्यापीठ की स्थापना की। जिसमें सर्वहारा वर्ग के लिए शिक्षा की जोत जगाई। उन्होंने कहा कि आजादी के पूर्व तत्कालीन महाराणा भूपाल सिंह ने जनुभाई को उच्च शिक्षा ग्रहण करने के लिए बनारस भेजा। बनारस में विद्वत लोगों के सम्पर्क में आने से शिक्षा के प्रति उनका लगाव बढ़ता गया और उनकी सोच में यह आया कि मेवाड़

की धरा पर भी वंचित व आदिवासी वर्ग के लिए विवि की स्थापना की जाये। उसकी क्रियान्वितिके अन्तर्गत जनुभाई द्वारा 21 अगस्त, 1937 को हिन्दी विद्यापीठ की स्थापना की जो आज उन्हीं के नाम से विवि जाना जाता है। नगर निगम द्वारा फतेहसागर की पाल पर दर्शक दीर्घा में स्थापित जनुभाई की प्रतिमा का प्रो. एस.एस. सारंगदेवोत, डॉ. धमेन्द्र राजौरा, डॉ. दिलीप सिंह चौहान सहित कार्यकर्ताओं ने दुरध्याभिके, माला, उपरणा व पुष्प अर्पित कर नमन किया। संचालन डॉ. कुल शेखर व्यास ने किया जबकि आभार डॉ. हेमशंकर दाधीच ने दिया। इस अवसर पर डॉ. मनीष श्रीमाली, डॉ. प्रदीप शक्तावत, डॉ. हीना खान, डॉ. नीरू राठौड़, चितरंजन नागदा, डॉ. लाला राम जाट, डॉ. तरुण श्रीमाली, डॉ. प्रियंका सोनी, जितेन्द्र सिंह चौहान, कुंजबाला शर्मा, सहित कार्यकर्ताओं ने जनुभाई की प्रतिमा पर पुष्पांजलि अर्पित कर उन्हें याद किया।

कार्यालय नगर पालिका, निम्बाहेड़ा जिला-चित्तौड़गढ़
रेलवे स्टेशन के पास नीमच रोड निम्बाहेड़ा जिला चित्तौड़गढ़ (राज.)
E mail:nagarpalika_nimbahera@yahoo.com (01477) 220042, 220435, 221115 (O) 220004(R)
क्रमांक:-नपािन/स्टोर/2022-23/3376 दिनांक:-16-08-2022

--: ऑन लाईन निविदा सूचना --:

नगरपालिका निम्बाहेड़ा द्वारा Submersible Item Supply, Electric Item Supply, PSP Item Supply हेतु कार्य के लिए किसी भी विभाग में पंजीकृत, तकनीकी और आर्थिक रूप से मजबूत प्रतिष्ठान/ फर्मों से निर्धारित प्रपत्र में ई-प्रोक्युरमेन्ट प्रक्रिया से वेब साईट <https://eprocc.rajasthan.gov.in> पर ऑन लाईन निविदाएं आमन्त्रित की जाती है।

निविदा से संबंधित विवरण पोर्टल www.sppp.rajasthan.go.in पर उपलब्ध है जिसका NIB code DLB2223A3978 पर भी देख सकते हैं एवं ई-प्रोक्युरमेन्ट प्रक्रिया से वेब साईट <https://eprocc.rajasthan.gov.in> पर Tender ID 2022_DLB_291600_1, 2022_DLB_291600_2 एवं 2022_DLB_291600_3 पर भी देख सकते हैं।

कार्य निविदा के कार्य	कुल 03 कार्य
निविदा की अनुमानित लागत	राशि 40.00 लाख रुपये
ऑनलाईन निविदा फार्म मिलने की दिनांक	11/08/2022
ऑनलाईन निविदा फार्म जमा करने की अंतिम दिनांक	दिनांक 11/08/2022 प्रातः 09.00 बजे तक
ऑनलाईन राशि जमा कराने की अंतिम दिनांक व समय	दिनांक 29 /08/2022 प्रातः 09.00 बजे तक
डॉ.डी.उस्तावेज जमा कराने की अंतिम दिनांक व समय	दिनांक 29 /08/2022 प्रातः 11.00 बजे तक
ऑनलाईन निविदा खोलने की दिनांक व समय	दिनांक 29 /08/2022 दोपहर : 03.00 बजे तक
Unique Bid Number	DLB 222WSRC13492, DLB 2223WSRC13493, DLB 2223WSRC13494,
(सुभाष चन्द्र शारदा) अध्यक्ष नगर पालिका निम्बाहेड़ा	(सौरभ कुमार जिंदल) अधिशाषी अधिकारी नगर पालिका निम्बाहेड़ा

उदयसागर के गेट छह फीट खोले, वल्लभनगर बांध लबालब

उदयपुर में एक इंच व जयसमंद में पांच इंच बारिश, जयसमंद झील में पानी की आवक शुरू

उदयपुर, (कासं)। प्रदेश में भारी बारिश के अलर्ट के बीच उदयपुर शहर सहित पूरे जिले में दो दिन से बरसात का दौर जारी है। सोमवार को दिन में हुई बारिश के बाद देर रात 1.30 बजे मूसलाधार बारिश का दौर शुरू हुआ जो मंगलवार दिनभर रुक-रुक कर जारी रहा। शाम 5 बजे तक जयसमंद में पांच इंच से अधिक (132) मिमी वर्षा रिकॉर्ड की गई।

लेकसिटी की फतहसागर, पीछोला व उदयसागर झीलें लबालब होने के बाद अब पश्चिमी की दूसरी सबसे बड़ी मोटे पानी की झील जयसमंद में भी आवक शुरू हो गई। सर्वाधिक बारिश जयसमंद में 132 मिमी रिकॉर्ड की गई। जयसमंद झील को भरने वाली प्रमुख नदी झामरी उफान पर है। यह नदी पुलिया के ऊपर बह रही है। जयसमंद झील का जलस्तर 15 फीट 5 इंच हो गया है। साढ़े 27 फीट क्षमता वाली इस झील में आवक तेज हो गई है। यह अभी 12 फीट खाली है।

सिंचाई विभाग के सहायक अभियंता (गिवां) निर्मल मेघवाल ने बताया कि पीछोला झील के जलस्तर को 10 फीट 2 इंच बनाकर रखा गया है और इसमें सीसारमा नदी से हो रही



उदयपुर में लगातार बारिश व आयड़ नदी से हो रही पानी की आवक के चलते उदयसागर के दोनों गेट छह फीट खोल दिए गए।

आवक को स्वरूपसागर के तीन गेट खोलकर आयड़ नदी में छोड़ा जा रहा

है। स्वरूपसागर के आज एक गेट बंद कर दिया गया वहीं दो गेट सवा फीट व

एक गेट 6 इंच खुला हुआ है। फतहसागर में मदार नहर से हो रही हल्की आवक

के चलते इस पर 3 इंच की चादर चल रही है। सीसारमा नदी को सुबह 3 फीट

■ जयसमंद को भरने वाली झामरी नदी उफान पर, सीसारमा 4 फीट 2 इंच

बह रही थी उसका वेग बढ़ कर 4 फीट 2 इंच हो गया है। इधर, झीलों के छलकने से आयड़ नदी से हो रही आवक के चलते उदयसागर के दोनों गेट छह-छह फीट खोल दिए गए।

सिंचाई विभाग के बाढ़ नियंत्रण कक्ष से मिली जानकारी के अनुसार जिले में शाम 5 बजे तक केचमेंट के कई हिस्सों में अच्छी बारिश के समाचार मिले हैं। उदयपुर शहर में 25 मिमी, झाड़ौला 22, ओगणा 30, कोटड़ा 24, स्वरूपसागर 16, उदयसागर 25, वल्लभनगर 65 मिमी बारिश हुई। वहीं सुबह 8 बजे तक समाप्त होते 24 घंटों में स्वरूपसागर पर 17, देवास प्रथम 22, मदार 29, नाई 20, उदयसागर 19, वल्लभनगर 53, बागोलिया के 25 मिमी बरसात हुई।

आज भारी बारिश की संभावना

जोधपुर, (कासं)। दक्षिण पश्चिमी मानसून और बंगाल की खाड़ी पर बने कम दबावों क्षेत्र से पश्चिमी राजस्थान में बुधवार तक भारी बारिश की संभावना व्यक्त करने के साथ ऑरेंज अलर्ट जारी किया गया है। इधर मारवाड़ पर मंगलवार को भी मानसून पूरी तरह मेहरबानी बरसाता रहा। जोधपुर शहर और गांवों में आज कहीं सामान्य तो कहीं मूसलाधार बारिश होती रही। जिससे सड़कों पर पानी एकत्र होता रहा। पैदल राहगीरों सहित वाहन चालकों को इससे परेशानी उठानी पड़ी। मौसम विभाग ने 17 अगस्त तक पश्चिमी राजस्थान में भारी से अतिभारी बारिश की चेतावनी दी थी। इससे बुधवार को भारी बारिश होने की संभावना बनी हुई है। जोधपुर शहर के कुछ हिस्सों में मंगलवार सुबह, दोपहर और शाम हुई अच्छी बारिश के बाद सड़कों पर पानी भर गया। मौसम विभाग का मानना है कि पश्चिमी मध्य प्रदेश पर बना अतिकम हवा का दबाव धीरे-धीरे राजस्थान की तरफ बढ़ रहा है। आगे बढ़ते हुए इसके कमजोर पड़ने की संभावना है। यह दो दिन तक सक्रिय रहेगा। 18 अगस्त के बाद एक बार मानसूनी गतिविधियां थम जाएगी।

मिड-डे-मील पर राजस्थान हाईकोर्ट ने रिपोर्ट तलब की

जोधपुर, (कासं)। राजस्थान उच्च न्यायालय ने प्रदेश के सरकारी स्कूलों में बच्चों को दिए जा रहे मिड डे मील की गुणवत्ता रिपोर्ट तलब की है। हाईकोर्ट ने जोधपुर की नेशनल लॉ यूनिवर्सिटी के लीगल एड एवं अवेयरनेस कमेटी की ओर से मुख्य न्यायाधीश को इस बारे में पत्र भेजकर मिड डे मील की गुणवत्ता पर सवाल उठाए थे। उच्च न्यायालय ने स्वरेण्णा से याचिका स्वीकार करते हुए राज्य सरकार से प्रत्येक संभाग की तीन सरकारी स्कूलों में गैर तीन माह में गुणवत्ता जांच रिपोर्ट पेश करने का आदेश दिया है। साथ ही स्कूल प्रबंधन कमेटी को लेकर उनकी ओर से लिए गए फैसलों की रिपोर्ट भी पेश करने का आदेश दिया है।

मुख्य न्यायाधीश को भेजा पत्र:- नेशनल लॉ यूनिवर्सिटी की लीगल एड व अवेयरनेस कमेटी ने मुख्य न्यायाधीश को पत्र भेज स्कूलों में दिए जा रहे मिड डे मील की गुणवत्ता को खराब बताया था। कमेटी की ओर

■ अगली सुनवाई अक्टूबर में

से सरकारी स्कूलों में बच्चों को देय सुविधाओं को लेकर वर्ष 2017 में एक जनहित याचिका दायर की गई थी। इस याचिका में कहा गया था कि स्कूलों में बच्चों को मूलभूत सुविधाओं जैसे पानी व टॉयलेट के लिए भटकना पड़ रहा है। हाईकोर्ट ने मार्च 2020 में एक कमेटी गठित कर रिपोर्ट पेश करने का आदेश दिया था।

आदेश पर सदस्य बनाए गए:- हाईकोर्ट के आदेश पर शिक्षा विभाग के अधिकारी सहित लीगल एड एवं अधिकारियों को भी इसका सदस्य बनाया गया था। इस कमेटी में नेशनल लॉ यूनिवर्सिटी के छात्र भी शामिल थे। इन छात्रों ने ही जोधपुर जिले की 107 सरकारी स्कूलों में जाकर वहां उपलब्ध सुविधाओं को देखा था। अब इस कमेटी की ओर से सरकारी स्कूलों में सुधार को लेकर एक रिपोर्ट पेश की गई है।

बारिश का दौर रुक-रुककर चला

टोंक (निस)। जिला मुख्यालय सहित आसपास के इलाकों में सोमवार रात्रि से शुरू बारिश के बीच भोगते हुए को दिनभर रुक-रुक चलता रहा है, जिससे मौसम में ठंडक का अहसास रहा और लोग बारिश के बीच भोगते हुए पत्र व छतरियां लेकर अपने रोजमर्रा के कार्य करते हुए नजर आए।

जिला मुख्यालय पर सोमवार रात्रि 9 बजे करीब बारिश का दौर शुरू हो गया और उसके बाद देर रात को फिर से बारिश का दौर रुक-रुक रात भर चलता रहा। बारिश का दौर मंगलवार को सुबह से दिनभर तक रुक-रुक कर अभी तेज तो कभी रिमझिम बारिश का दौर चलता रहा है। जिसके लोग लोग सुबह बारिश के चलते अपने रोजमर्रा के कार्यों को करने में भी परेशान रहे। बारिश के चलते लोग छतरियां लेकर अपने कार्य करते हुए नजर आए और अपने साथ छतरी रखकर अपने कार्य करते हुए नजर आए। कई लोग बरसाती कोर्ट पहनकर अपने कार्य करते हुए नजर आए। जिसके बाद शाम साढ़े 4 बजे बाद झमाझम बारिश का दौर चला। सुबह से शाम तक रुक-रुक बारिश का दौर चलते रहने से मौसम में ठंडक का अहसास हुआ।

बाइक से टकराने के बाद वैन पलटी, आधा दर्जन घायल



दूदू छाण स्टेट हाइवे पर अनियंत्रित हो बाइक से टक्कर के बाद पलटी वैन।

मालपुरा, (निस)। दूदू छाण स्टेट हाइवे पर सचेत थाना क्षेत्र के बालपुरा मोड़ के पास मंगलवार को हुई वैन व बाइक में भिड़ंत हादसे में घायल आधा दर्जन लोगों को मालपुरा के सरकारी अस्पताल में उपचार के लिए भर्ती कराया। पंचेवर थानाधिकारी रतन सिंह ने बताया कि मंगलवार को सवेरे ढीबरू से

दूदू कोर्ट में तारीख पेशी के लिए वैन में सवार होकर थाना क्षेत्र के बालपुरा मोड़ के सामने अचानक दौड़कर भैस आ जाने पर भैस को बचाने के दौरान सामने से आ रही मोटरसाइकिल से भिड़ंत हो गई। बाइक व वैन में हुई भिड़ंत के बाद वैन अनियंत्रित हो पलटी खा गई। हादसे में वैन सवार भूरा गुर्जर, जड़ाव गुर्जर,

रूकमा गुर्जर व धनराज गुर्जर निवासी ढीबरू एवं बाइक चालक पत्रालाल जैन निवासी पंचेवर घायल हो गये। राहगीरों की सूचना पर पहुंची थाना पुलिस ने तत्परता दिखाते हुए पत्काल सभी घायलों को एम्बुलेंस की सहायता से मालपुरा के सरकारी अस्पताल में उपचार के लिए भर्ती करवाया।

मर्डर के तीन आरोपियों को गिरफ्तार किया

अलवर, (निस)। मेटल बिजनेसमैन के मर्डर में पुलिस ने चौकाने वाला खुलासा किया है। मर्डर के तीनों आरोपियों को गिरफ्तार कर पुलिस ने बताया कि सब कुछ प्लान बनाकर किया गया। बॉलीवुड स्टार अजय देवगन की मूवी दृश्यम के प्लॉट पर व्यापारी को मारकर उसके शव को टिकाने लाया गया, लेकिन एक चूक ने आरोपियों को पुलिस के फंसे तक पहुंचा दिया।

जानकारी के अनुसार दस अगस्त को अलवर के बिजनेसमैन मंगत अरोड़ा पुराने बकाया की वसूली के

■ दृश्यम फिल्म देख बिजनेसमैन ने व्यापारी का मर्डर प्लान किया

■ लाश जमीन में दफना फर्श बना दिया, पुलिस को भटकाने के लिए मोबाइल कंटेनर में छुपाया

लिए रेवाड़ी गए थे। यहां स्कैप कारोबारी अंकित भालिया ने दो साथियों के साथ मिलकर मंगत का मर्डर कर लाश गोदाम में गाड़ दी। पुलिस ने बताया कि आरोपियों ने पूरे एक महीने पहले ही अपने गोदाम में व्यापारी के साइज का गड्ढा खोदकर

रखा गया था। रेवाड़ी सदर थाने के एएसआई मनीष ने बताया कि अंकित ने मंगत (50) के मर्डर की साजिश 1 महीने पहले ही च ली थी। घटना से 30 दिन पहले अपने गोदाम में 4 फीट गहरा गड्ढा खुदवा लिया था। उसने अपने दो साथियों रेवाड़ी

निवासी दीपक उर्फ दीपू और रिश्तेदार मनोज को 3 लाख रुपए की सुगारी भी दे दी थी।

कॉल की डिटेल निकाली तो अंकित ने मंगत से कहा था कि गोदाम पर मनोज और दीपक हैं। आपके नाश्ते पानी की व्यवस्था कर दी है। नाश्ता करें। कॉल रिकॉर्ड में अंकित का झूठ पकड़ आ गया। क्योंकि उसने कहा था कि मंगत उसके घर से 11 बजे ही 12 लाख रुपए लेकर निकल गया था। मनोज व दीपक का कॉल में जिक्र हुआ तो पुलिस ने दोनों को हिरासत में ले लिया।

युवक का क्षत-विक्षत शव मिला

मासलपुर, (निस)। मासलपुर खेड़ा सड़क मार्ग से सटे गुबरेड़ा वन खंड की झाड़ियों में सोमवार देर शाम एक युवक का शव क्षत-विक्षत अवस्था में पड़ा हुआ मिला। झाड़ियों में शव पड़े होने की सूचना पर पुलिस उपाधीक्षक मनराज मीणा, मासलपुर थाना अधीकारी पुरुषोत्तम सिंह, खेड़ा पुलिस चौकी प्रभारी मलखान मीणा सहित भारी पुलिस बल सहित एफएसएल की टीम मौके पर पहुंची जहां टीम ने हत्या के साक्ष्य जुटाए पुलिस द्वारा शव की शिनाख्त की कोशिश की। ममार देर रात तक शव की शिनाख्त नहीं हो सकी।

मानवाधिकार आयोग अध्यक्ष गोपालकृष्ण व्यास सहित कई नेता सुराणा पहुंचे

बालक इंद्र कुमार की मौत के संबंध में परिवारजनों से मुलाकात कर निष्पक्ष एवं त्वरित न्याय दिलवाने का भरोसा दिया

जालोर, (कासं)। बालक इंद्र कुमार की मौत के संबंध में मंगलवार को शोक संतुष्ट परिवार को ढांडस बंधाने राजस्थान राज्य मानवाधिकार आयोग के अध्यक्ष न्यायमूर्ति गोपालकृष्ण व्यास सायला क्षेत्र के सुराणा ग्राम पहुंचे।

इस दौरान उनके साथ रजिस्ट्रार शैलेन्द्र व्यास, अध्यक्ष व पूर्व मंत्री गोविन्द सिंह डोटासरा, महिला एवं बाल विकास मंत्री ममता भूषण, आपदा प्रबंधन एवं सहायता, प्रशासनिक सुधार और समन्वय, सांख्यिकी एवं नीति निर्धारण प्रकोष्ठ मंत्री गोविन्दराम मेघवाल, सार्वजनिक निर्माण मंत्री भजन लाल जाटव, जनजाति क्षेत्रीय विकास मंत्री अर्जुन सिंह बामनिया, जन अभियोग निराकरण समिति के अध्यक्ष पुखराज पारशर, ओबीसी वित्त एवं विकास कॉर्पोरेशन के अध्यक्ष पवन गोदारा, वंशवली संरक्षण एवं संवर्धन अकादमी के अध्यक्ष रामसिंह राव, जैसलमेर

विधायक रूपाराम धनदेह, अटर्क विधायक पानाचंर मेघवाल, पूर्व उप मुख्य सचेतक रतन देवासी व भूरागम सीरवी ने सुराणा पहुंचे परिवार जन से मुलाकात कर बालक इंद्र कुमार को श्रद्धांजलि अर्पित की। राजस्थान राज्य मानवाधिकार आयोग के अध्यक्ष न्यायमूर्ति गोपालकृष्ण व्यास ने बालक इंद्र कुमार के परिवारजनों को न्याय एवं हर संभव सहायता प्रदान करने की बात कहते हुए निष्पक्ष जांच का भरोसा दिलाया। इसी प्रकार अध्यक्ष व पूर्व मंत्री गोविन्द सिंह डोटासरा ने बालक के परिजनों से बात करते हुए दोषी के विरुद्ध कड़ी कार्यवाही करने एवं पीडित परिवार के साथ हर परिस्थिति में साथ खड़े रहने का भरोसा दिलाया। उन्होंने घटना को दुर्भाग्यपूर्ण बताते हुए कहा कि परिवारजनों की मांगों को मुख्यमंत्री के समक्ष रखा जायेगा। उन्होंने कहा कि

■ डोटासरा ने कहा कि अगर कानून में संशोधन करने की जरूरत पड़ी तो भी हम हिचकेंगे नहीं

मुख्यमंत्री अशोक गहलोत द्वारा मुख्यमंत्री सहायता कोष से 5 लाख रुपए तथा अनुसूचित जाति कल्याण मद से 4 लाख 12 हजार 500 रुपए की सहायता सहित कुल 9 लाख 12 हजार 500 रुपए की राशि स्वीकृत की गई है। उन्होंने कहा कि आरोपी को हिरासत में लिया जा चुका है और त्वरित कार्यवाही के लिए 'केस ऑफिसर रकीम' में प्रकरण का अनुसंधान किया जा रहा है।

कांग्रेस प्रदेशाध्यक्ष गोविंदसिंह

हाइवे पर पूर्व विधायक पर तानी पिस्तौल, कार पर पत्थर मारा

■ आरोपी फरार, पुलिस जांच-पड़ताल में जुटी

अजमेर, (कासं)। जयपुर-अजमेर राष्ट्रीय राजमार्ग स्थित नारेली पुलिया के पास रविवार देर रात जालोर की पूर्व भाजपा विधायक अमृता मेघवाल पर हमले के प्रयास का सनसनीखेज मामला सामने आया है। बदमाशों ने उन पर पिस्तौल तान दी और उनकी कार का शीशा तोड़कर फरार हो गए। घटना की सूचना मिलते ही जिला पुलिस ने नाकाबंदी करवा दी, लेकिन आरोपियों का कोई सुराग नहीं लग सका। पुलिस अधीक्षक चूनाराम जाट एवं अतिरिक्त पुलिस अधीक्षक शहर विकास सांगवान अलवर गेट पुलिस थाने पर पहुंच गए।

मेघवाल ने इस संबंध में अलवर गेट पुलिस थाने में मुकदमा दर्ज करवाया है। मेघवाल ने बताया कि रविवार की रात वह जयपुर स्थित अपने घर से अपनी स्कॉर्पियो में सवार होकर जालौर जा रही थी उस दौरान रात करीब 8:45 बजे जब वह नारेली बाईपास पर पहुंची तो एक बोलरो के कार उनकी कार को ओवरटेक किया। कार में बैठे लोगों में से एक ने हाथ देकर उनकी कार को रुकवाया। चालक कन्नू शर्मा ने पहचान के लोह होना समझकर स्कॉर्पियो कार को सड़क के एक तरफ रोक लिया। तभी बोलरो

केट पुलिस थाने में मुकदमा दर्ज करवाया है। मेघवाल ने बताया कि रविवार की रात वह जयपुर स्थित अपने घर से अपनी स्कॉर्पियो में सवार होकर जालौर जा रही थी उस दौरान रात करीब 8:45 बजे जब वह नारेली बाईपास पर पहुंची तो एक बोलरो के कार उनकी कार को ओवरटेक किया। कार में बैठे लोगों में से एक ने हाथ देकर उनकी कार को रुकवाया। चालक कन्नू शर्मा ने पहचान के लोह होना समझकर स्कॉर्पियो कार को सड़क के एक तरफ रोक लिया। तभी बोलरो

मनरेगा श्रमिक की मौत, मामला दर्ज

श्रीमाधोपुर, (निस)। ग्राम पंचायत नाथूरस में मनरेगा काम पर गई महिला श्रमिक की मौत हो गई। हेड कांस्टेबल मोहन लाल ने बताया कि मेट किरण ने सूचना दी कि नाथूरस निवासी सुरजी देवी रेगर मंगलवार को खेल मैदान के पास चल रहे जोहड़ी खुदाई का काम कर रही थी। जिसकी करीब साढ़े 11 बजे अचानक तबीयत खराब होने पर अस्पताल लेकर आए व परिजन को सूचना दी। अस्पताल लाने पर चिकित्सकों ने श्रमिक की जांच कर मृत घोषित कर दिया।

कोटा बैराज के 10 गेट खोले

कोटा (निस)। चंबल नदी के सबसे बड़े बांध मध्य प्रदेश के मंडसौर जिले स्थित गांधी सागर में भारी मात्रा में पानी की आवक हो रही है। इसके चलते वहां से सीजन में पहली बार गेट खोल कर पानी को निकासी शुरू कर दी गई है। शुरुआत में करीब 60 हेक्टर क्यूसेक पानी की निकासी की गई थी जिसे बढ़ाकर शाम 7 बजे 1 लाख 60 हजार क्यूसेक कर दिया गया है।

पानी की निकासी के लिए तीन टरबाइन और 5 सलूज व 3 क्रेस्ट खोले गए हैं। जिसके कारण ही प्रदेश के चित्तौड़गढ़ जिले के रावतभाटा में स्थित राणा प्रताप सागर से एक लाख 80 हजार क्यूसेक पानी छोड़ा जा रहा है। इसके बाद नूंदी जिले में स्थित जवाहर सागर और कोटा बैराज से भी करीब 3 लाख क्यूसेक पानी की निकासी की जाएगी। यह देर रात बढ़ाई जाएगी। वर्तमान में यह निकासी डेढ़ लाख के आसपास है लेकिन यह रात तक बढ़ कर तीन लाख तक पहुंच जाएगी। इसके चलते ही कोटा से लेकर धौलपुर तक चंबल नदी खतरे के निशान से ऊपर बहेगी।

जल संसाधन विभाग के अधीक्षण अभियंता एजाजुद्दीन अंसारी ने बताया कि कोटा बैराज के भी करीब 10 गेट खोलकर पानी की निकासी की जा रही है। यह निकासी अभी बढ़ाकर एक

■ तीन लाख क्यूसेक लीटर पानी छोड़े जाने की संभावना

लाख के आसपास की गई है। राणा प्रताप सागर बांध से करीब 1,80,000 क्यूसेक पानी छोड़ा जा रहा है। ऐसे में यह पानी का इनफ्लो जवाहर सागर और कोटा बैराज में भी बढ़ेगा जिससे निकासी बढ़ेगी। इस भारी मात्रा में पानी की निकासी होने के साथ ही कोटा के नयापुर इलाके की निचली बस्तियों में पानी भरने की संभावना बन गई है। ऐसे में पहले से ही अलर्ट जारी कर दिया गया है। चंबल की रियासत कालीन पुलिया के ऊपर से पानी गुजर गया है। दूसरी तरफ बीते 45 दिनों से ही झरले के बालाजी की पुलिया पर पानी आ जाने के चलते कोटा से सवाईमाधोपुर वाया खातीली जाने वाला मार्ग बंद है। आरपीएस डैम के सहायक अभियंता शंकुल राजोरिया का कहना है कि पांच गेट खोल निकासी की जा रही है। यह निकासी भी गांधी सागर बांध से छोड़े गए पानी के चलते ही हो रही है। साथ ही डैम के कैचमेंट परिया में भी लगातार बारिश का पानी आ रहा है।

मंदिर में आरती कर रहे लोगों पर हमला

डूंगरपुर। शहर के भावसारवाडा मंदिर में आरती कर रहे लोगों पर 8 से 10 बदमाशों ने हमला कर दिया। इससे कॉलोनी में हंगामा मच गया। बीच बीच में आई महिलाओं और लोगों से भी बदमाशों ने मारपीट की, जिसमें 2 लोगो को चोटें आई हैं। बदमाश किसी पुराने मामले की शिकायत करने का बदला लेने के लिए हमला किया था। मामले में पुलिस ने प्रकरण दर्ज कर जांच शुरू कर दी।

कोतवाली थाना क्षेत्र के भावसारवाडा में हुई मारपीट की ये घटना 14 अगस्त के रात के समय की बताई जा रही है। जिसका वीडियो भी वायरल हो रहा है। रात करीब 9 बजे भावसारवाडा के हिंगलाज माता मंदिर में लोग रोजाना की तरह आरती कर रहे थे। उसी समय कुछ बदमाश युवक कॉलोनी में आए। रैपिंग की शिकायत का बदला लेने आए बदमाशों ने मंदिर में आरती कर रहे नेमिल भावसार के पिता हेमंत भावसार पर हमला कर दिया। 8 से 10 युवकों के एक साथ हमले से हंगामा मच गया। मंदिर में आरती कर रहे दूसरे लोग बीच बचाव करने आए। लेकिन बदमाशों ने जमकर मारपीट की। बीच बचाव करने आए पुराने भावसार समेत महिलाओं के साथ भी मारपीट करने बदनसलूकी की।

देशभक्ति के रंग और आजादी के जश्न में रंगा नजर आया एसएमएस स्टेडियम



स्वतंत्रता दिवस के अवसर पर सवाई मानसिंह स्टेडियम में सैकड़ों स्कूली विद्यार्थियों और लोक कलाकारों ने देशभक्ति से ओतप्रोत कार्यक्रमों की प्रस्तुति दी और राजस्थानी लोक संस्कृति की छटा बिखेरी।

-कार्यालय संवाददाता-

जयपुर । राजधानी जयपुर का सवाई मानसिंह स्टेडियम (एसएमएस स्टेडियम) देशभक्ति के रंग और आजादी के जश्न में रंगा नजर आया। मौका था 76वें स्वतंत्रता दिवस का। जब सैकड़ों स्कूली विद्यार्थियों और लोक कलाकारों ने यहां देशभक्ति से ओतप्रोत कार्यक्रमों की प्रस्तुति दी और राजस्थानी लोक संस्कृति की छटा बिखेरी।

मुख्यमंत्री अशोक गहलोत ने यहां तिरंगा झंडा फहराकर परेड का निरीक्षण किया। इसके बाद कार्यक्रम का आगाज हुआ। इससे पहले गहलोत ने अमर जवान ज्योति पहुंचकर शहीदों को श्रद्धांजलि अर्पित की और अपने निवास पर भी तिरंगा फहराया। समारोह में राजस्थान विधानसभा अध्यक्ष डॉ. सीपी जोशी, पूर्व शिक्षा राज्यमंत्री श्री गोविन्द सिंह डोटासरा, विधायक, अन्य जनप्रतिनिधि, अधिकारी-कर्मचारी व आमजन उपस्थित रहे।

मुख्यमंत्री गहलोत ने कहा कि आजादी से पूर्व स्वतंत्रता दिलाने और आजादी के बाद भारतीय लोककला को रक्षा के लिए बलिदानों को हम कभी भूल नहीं सकते। इन्हीं की वजह से भारत

■ आजादी से पूर्व स्वतंत्रता दिलाने और आजादी के बाद भारतीय लोककला को रक्षा के लिए बलिदानों को हम कभी भूल नहीं सकते : सीएम

■ भाजपा प्रदेशाध्यक्ष डॉ. सतीश पूनिया ने प्रदेश बीजेपी कार्यालय और बड़ी चौपड़ पर तिरंगा झंडा फहराया

हमेशा एकजुट रहा, जबकि कई देशों के दुकड़े हो गए यह दिन देश की आजादी के लिए चली लंबी लड़ाई में ज्ञात-अज्ञात स्वतंत्रता सेनानियों के त्याग और बलिदान की याद दिलाता है। स्वतंत्रता दिवस पर सभी जनप्रतिनिधि, अधिकारी-कर्मचारी और आमजन संविधान की मूलभावा के अनुरूप आचरण करने और संविधान में प्रदत्त कर्तव्यों की पालना करने का संकल्प लें। समारोह में मुख्यमंत्री ने अपनी सरकार के कामकाज का ब्यौर रखते हुए स्वास्थ्य-चिकित्सा, शिक्षा, सामाजिक सुरक्षा, रोजगार और प्रदेश में किये गए विकास कार्यों को भी गिनाया।

बाद में उन्होंने पांचवी बटालियन आरएसी गारद की सलामी ली। राज्यपाल ने राजभवन परिसर स्थित राजकीय विद्यालय के उच्च प्राणिक वाले छात्र-छात्राओं को पुरस्कार रूप में भारतीय संविधान पर लिखी पुस्तक भेंट की तथा मिठाई वितरण कर उनका उत्साह बढ़ाया। उन्होंने राजभवन स्थित औषधीय उद्यान में गुलर का पौधा भी लगाया। इस अवसर पर राज्य की प्रथम महिला सत्यवती मिश्र, राज्यपाल के परिजन, प्रमुख विशेषाधिकारी गोविन्द राम जायसवाल सहित अधिकारी-कर्मचारी उपस्थित रहे।

इसी प्रकार भाजपा प्रदेशाध्यक्ष डॉ. सतीश पूनिया ने स्वतंत्रता दिवस पर प्रदेश बीजेपी कार्यालय और बड़ी चौपड़ पर तिरंगा झंडा फहराया और प्रदेशवासियों को स्वतंत्रता दिवस की शुभकामनाएं दीं। इस दौरान प्रदेश संगठन महामंत्री चंद्रशेखर, राज्यसभा सांसद घनश्याम तिवारी, जयपुर शहर सांसद रामचरण बोहरा, प्रदेश उपाध्यक्ष सरदार अजय पाल सिंह, मुकेश दाधीच, प्रदेश महामंत्री भजनलाल शर्मा, प्रदेश मंत्री श्रवण सिंह बगड़ी, महेन्द्र सिंह जाटव, अशोक सैनी, पूर्व सांसद नारायण पंचारिया, रामकुमार बैरवा, जिलाध्यक्ष राघव शर्मा सहित प्रदेश पदाधिकारी एवं कार्यकर्ता उपस्थित रहे।

उधर प्रदेश कांग्रेस मुख्यालय पर विधायक एवं प्रदेश कांग्रेस अध्यक्ष गोविंद सिंह डोटासरा ने तिरंगा फहराकर सलामी दी। डोटासरा ने समारोह को संबोधित करते हुए कहा कि देश के महान स्वतंत्रता सेनानियों के संघर्ष एवं कुर्बानियों के फलस्वरूप देश को अंग्रेजों की गुलामी से आजादी मिली है। कांग्रेस के नेताओं ने जिस प्रकार आजादी की लड़ाई के दौरान राष्ट्रध्वज के सम्मान को बनाए रखने के लिए अंग्रेजी शासन की कठोर यातनाओं को सहन किया, उसी प्रकार कांग्रेस के कार्यकर्ता राष्ट्रध्वज के सम्मान में अपने जीवन को न्यौछावर करने से पीछे नहीं हटेंगे।

नदबई विधायक को नोटिस तामील नहीं हुआ

जयपुर, (का.सं.)। खनन व्यवसायी की मानहानि से जुड़े मामले में नदबई विधायक जोगिंदर सिंह अवाना के खिलाफ जारी हुए नोटिस की तामील नहीं हुई है। तामील कुर्निद की ओर से अदालत को नोटिस लौटाते हुए कहा गया कि उन्हें एमएलए नहीं मिले हैं। इस पर अतिरिक्त जिला न्यायालय क्रम-2 ने दौलत सिंह के दावे पर 29 अगस्त को सुनवाई रखी है।

दावे में कहा गया है कि बीती 17 जुलाई को विधायक की ओर से उच्च न्यायिक नदबई में एक पंचायत आयोजित की गई थी। जिसमें सैकड़ों की संख्या में लोग आए हुए थे। इसमें संबोधित करते हुए विधायक ने उनको धर और कई आरोप लगाए थे। जबकि उस पर आज तक एक भी आरोप नहीं लगा है। दौलत सिंह ने आरोप लगाया गया कि विधायक जोगिंदर सिंह अवाना उनकी बंसी पहाड़पुर स्थित खान को हड़पना चाहते हैं। इसके चलते वे उसके खिलाफ अनगण बयान दे रहे हैं। दावे में कहा गया कि विधायक ने अपने सोशल मीडिया प्लेटफॉर्म पर वीडियो वायरल कर उसकी छवि को धूमिल किया है।

प्रदेश में कोरोना संक्रमण से तीन लोगों की मौत हुई मंगलवार को

हालांकि, राज्य में पिछले चौबीस घंटों में 191 नए संक्रमित मिले, जबकि सोमवार को इनकी संख्या 401 रही थी

-कार्यालय संवाददाता-

जयपुर। प्रदेश में कोरोना संक्रमण से मंगलवार को तीन लोगों की मौत हो गई है। वहीं 17 जिलों में 191 नए संक्रमित मिले हैं। पिछले चौबीस घंटों में करीब साढ़े छह सौ मरीजों के ठीक होने से एक्टिव केस घटकर 4131 रह गए हैं।

प्रदेश में मंगलवार को जयपुर, गंगानगर और सवाई माधोपुर में कोरोना से 1-1 मरीज की मौत हो गई है। राज्य में अब तक इस बीमारी से 9596 लोगों की जान जा चुकी है। इधर आज राज्य के 17 जिलों में 191 नए संक्रमित मिले हैं। इससे पहले सोमवार को 401 रोगी पाए गए थे। उधर राज्य में संक्रमितों की संख्या घटने का कारण जांच कम होना बताया जा रहा है। सोमवार को स्वतंत्रता दिवस का अवकाश होने के कारण केवल 3811 जांच हो सकी। इधर आज राजधानी

■ जयपुर में मंगलवार को थोड़ी गिरावट के बाद 75 नए संक्रमित मिले हैं

जयपुर में नए संक्रमितों की संख्या में कमी आई है। इस दौरान जिले में 75 नए मरीज सामने आए हैं। इसके अलावा उदयपुर में 27, प्रतापगढ़ में 24, अलवर में 13, जोधपुर में 11, डूंगरपुर में 9, पाली में 8, बूंदी में 6, सवाई माधोपुर में 5, भीलवाड़ा में 4, कोटा में 3 तथा अजमेर, धौलपुर, गंगानगर, जैसलमेर, जालौर और झालावाड़ में एक-एक नया संक्रमित मिला है।

वहीं इस बीच राज्य में 643 मरीज ठीक हुए हैं। रिकवरी बढ़ने से एक्टिव केस घटकर 4131 रह गए हैं। जयपुर में भी 176 मरीजों के ठीक होने से

एक्टिव केस कम होकर 1395 रह गए हैं। इसके अलावा अलवर में 559, उदयपुर में 523, भरतपुर में 348 और चित्तौड़गढ़ में 148 लोगों का इलाज चल रहा है।

राजधानी जयपुर में मंगलवार को 28 स्थानों पर नए संक्रमित मिले हैं। इनमें सबसे ज्यादा 9 मरीज मालवीय नगर में मिले हैं। इसके अलावा सांगनेर में 7, दुर्गापुरा में 6, मानसरोवर व वैशाली नगर में 5-5, जवाहर नगर व सोडाला में 4-4, आदर्श नगर, सी-स्कोम, जगतपुरा व विद्याधर नगर में 3-3, झोटावाड़ा, किशनपोल, सीकर रोड व तिलक नगर में 2-2 तथा अजमेर रोड, बनीकां, गोपालपुरा, गोविंदगढ़, हरमाड़ा, झालाना डूंगरी, खातीपुरा, मुरलीपुरा, शास्त्री नगर, टॉक रोड और सिंधी कैम्प इलाके में 1-1 नया संक्रमित मिला है। वहीं तीन संक्रमितों के पते गलत मिले हैं।

पैरामिलिट्री फोर्स के टुकों में दो नंबर का पैसा भरकर बीजेपी दफ्तरों तक पहुंचता है : गहलोत

“गोवा, अरुणाचल, कर्नाटक, मध्यप्रदेश और महाराष्ट्र में आलू प्याज से सरकारें नहीं बदली गई हैं”

जयपुर, (का.प्र.)। स्वतंत्रता दिवस के मौके पर मुख्यमंत्री अशोक गहलोत की ओर से पैरामिलिट्री और पुलिस के टुकों के जरिए भाजपा कार्यालयों में पैसा पहुंचाने के आरोपों के बाद राजनीति गरमा गई है। स्वतंत्रता दिवस पर मुख्यमंत्री अशोक गहलोत ने कहा था कि पैरामिलिट्री फोर्स और पुलिस के टुकों में दो नंबर का पैसा भरकर बीजेपी के दफ्तरों तक पहुंचता है।

गहलोत ने कहा था कि ये क्या करते हैं, मालूम है आपको? ये पैरामिलिट्री फोर्स या पुलिस वालों को पकड़ते हैं, जहां इनकी सरकारें हैं। टुक में भरकर पैसा लाते हैं, बीजेपी दफ्तर के पिछवाड़े ले जाते हैं टुक को। उससे वो बैंकस उतारते हैं और अंदर डालते हैं। गाड़ी पुलिस की होती है, उसे पकड़े कौन? लोग सोचते हैं इनके रंगरूट आए होंगे मदद करने। ये बहुत बड़ा षडयंत्र है देश के साथ। कांग्रेस कार्यकर्ताओं को घबराने की जरूरत नहीं है, सच्चाई आपके साथ है।

गहलोत ने कहा कि गोवा, अरुणाचल, कर्नाटक, मध्यप्रदेश और अब महाराष्ट्र में आलू प्याज से सरकारें नहीं बदली गई हैं। आप बताइए

मोदीजी ने नोटबंदी की कॉमन सेंस की बात है, 1000-500 के नोट बंद कर दिए, वो नोट बड़ी जगह घेरते हैं। आपने 1000 का नोट बंद करके 2000 का नोट क्यों शुरू कर दिया? रुपए का जो ट्रांसपैरेंशन होता है, उसमें 2000 का नोट जगह कम घेरना, इसीलिए यह किया। गहलोत ने यह भी कहा कि मोदीजी का गुजरत मांडल फ्लॉप था। गुजरत मांडल के नाम पर पूरे देश को धोखा दिया। आडवाणी जी ने शुरूआत की, मोदीजी इसके सहारे दिल्ली पहुंचे। उन्होंने कहा कि मांडल कुछ था ही नहीं,

हालेप ने जीता टोरंटो ओपन

टोरंटो, 15 अगस्त (वार्ता) विश्व की पूर्व नंबर एक खिलाड़ी सिमोना हालेप ने रविवार को ब्राजील की बीट्रिज़ हद्दाद माइया को हराकर टोरंटो ओपन खिताब जीता। रोमानिया की हालेप ने अपनी ब्राजीलियन प्रतिद्वंद्वी को 6-3, 2-6, 6-3 से हराकर डब्ल्यूटीए रैंकिंग के शीर्ष 10 में अपनी वापसी पर मुहुर लगायी।

हालेप ने मैच के बाद संवाददाता सम्मेलन में कहा, “हद्दाद मैया के खिलाफ खेलना कभी आसान नहीं होता। उन्होंने मुझे कुछ हफते पहले हराया था। मुझे पता था कि यह एक अच्छी चुनौती और अच्छा मुकाबला होगा। मैं वास्तव में खुश हूँ कि महत्वपूर्ण क्षणों में मैं मजबूत प्रदर्शन कर पायी।” हालेप ने कनाडा में अपनी इस जीत के साथ तीसरी बार नेशनल बैंक ओपन का खिताब हासिल किया। हालेप की टोरंटो में यह पहली जीत है, जबकि उनके पिछले नेशनल बैंक ओपन खिताब मॉन्ट्रियल में आये थे।

खेलों में लहराया भारत का परचम : मोदी

नयी दिल्ली, (वार्ता)। प्रधानमंत्री नरेंद्र मोदी ने सोमवार को लाल किले की प्राचीर से कहा कि भारत ने भाई-भतीजावाद संस्कृति को पीछे छोड़ा है और अब खेल के मैदान में ‘सामर्थ्य का सम्मान’ रहा है। मोदी ने खेल के क्षेत्र में भारत की हालिया उपलब्धियों की सराहना करते हुए कहा, “ऐसा तो नहीं कि देश के पास पहले प्रतिभाएं नहीं रही होंगी। ऐसा तो नहीं कि खेल के मैदान में हिन्दुस्तान के बेटे-बेटियां कुछ कर नहीं सकते थे, लेकिन चयन प्रक्रिया भाई-भतीजावाद के माध्य से गुजरती थी।” उन्होंने कहा, “जब पारदर्शिता आयी और योग्यता के आधार पर खिलाड़ियों का चयन होने लगा और खेल के मैदान में सामर्थ्य का सम्मान हुआ तो दुनिया में खेल के मैदान में भारत का तिरंगा लहराया। अब दुनिया में भारत का राष्ट्रगान गाया जाता है। जब भाई-भतीजावाद से मुक्ति होती है तो यह नतीजे आते हैं।”

कारेनो बुस्ता ने जीता पहला मास्टर्स 1000 खिताब

मॉन्ट्रियल, (वार्ता) स्पेन के पाब्लो कारेनो बुस्ता ने रविवार को मॉन्ट्रियल ओपन के फाइनल में पोलैंड के ह्यूबर्ट हराकाज़ को हराकर अपना पहला एटीपी मास्टर्स 1000 खिताब जीता। कारेनो बुस्ता ने फाइनल से एक शाम पहले संवाददाता सम्मेलन में इस सत्र को उनका “अपने करियर का सबसे खराब सत्र” बताया था, लेकिन फाइनल में हराकाज़ को 3-6, 6-3, 6-3 से हराकर उन्होंने इस साल की अपनी पहली जीत दर्ज की। उन्होंने मैच के बाद कहा, “मास्टर्स 1000 का विजेता बनना एक अद्भुत अहसास है। यह निश्चित रूप से मेरे करियर का सर्वश्रेष्ठ खिताब है और मुझे नहीं पता कि मैं इस समय कैसा महसूस कर रहा हूँ।” कारेनो बुस्ता ने कहा, “मुझे पता है कि पूरे सप्ताह के दौरान हमने बहुत मेहनत की। हर समय सकारात्मक रहना बहुत महत्वपूर्ण है। यह साल मेरा सबसे अच्छा सीजन नहीं है। मैंने कुछ नया पंजाए है जो शायद अन्य सीजन में नहीं हारे होते, लेकिन मैंने अपनी टीम पर, खुद पर और अपने खेल में विश्वास बनाए रखने की कोशिश की।”

फीफा का निलंबन का निर्णय आश्चर्यजनक: प्रशासनिक समिति

अखिल भारतीय फुटबॉल महासंघ (एआईएफएफ) की प्रशासनिक समिति ने फीफा के फैसले पर निराशा व्यक्त की

नयी दिल्ली, 16 अगस्त (वार्ता)। अखिल भारतीय फुटबॉल महासंघ (एआईएफएफ) की प्रशासनिक समिति (सीओए) ने मंगलवार को फीफा द्वारा एआईएफएफ को निलंबित करने के फैसले पर आश्चर्य और निराशा व्यक्त की। समिति ने कहा कि उच्चतम न्यायालय के आदेशानुसार फीफा, एशियाई फुटबॉल महासंघ (एएफसी), एआईएफएफ, सीओए और खेल मंत्रालय के बीच बीते कुछ दिनों से गहन बातचीत चल रही थी, और ऐसे में फीफा का यह निर्णय आश्चर्यजनक है।

सीओए ने कहा, “जबकि सीओए माननीय उच्चतम न्यायालय के तीन अगस्त को पारित किये गये फैसले को लागू करने के लिये प्रतिबद्ध था, वह सभी हितधारकों से लगभग संपर्क में भी था।”

सीओए, फीफा-एएफसी, एआईएफएफ और खेल मंत्रालय के बीच पिछले कुछ दिन की बातचीत में यह सुझाव आया कि 36 राज्य-प्रतिनिधियों को मिला कर गठित निर्वाचन मंडल के साथ एआईएफएफ की कार्यकारिणी समिति (ईसी) के चुनाव कराए जाएं। फीफा ने खेल मंत्रालय के जारिये यह सुझाव भी दिया था कि ईसी में छह प्रतिष्ठित खिलाड़ियों सहित 23 सदस्य हो सकते

हैं। इस सुझाव के अनुसार खिलाड़ियों को नामित किया जाएगा जिनमें दो प्रतिष्ठित महिला खिलाड़ी होंगी और नामित सभी खिलाड़ियों को कार्यकारिणी समिति में मताधिकार प्राप्त होगा। इस तरह समिति में नामित खिलाड़ियों का मताधिकार 25 प्रतिशत से अधिक होगा।

खिलाड़ियों को छोड़ कर बाकी 17 सदस्यों का चुनाव निर्वाचन मंडल द्वारा किया जाएगा जिनमें अध्यक्ष, महासचिव, कोषाध्यक्ष, उपाध्यक्ष और सह-सचिव जैसे पदाधिकारियों का चुनाव भी शामिल होगा। इस मुद्दे पर सीओए का नजरिया तीखा है। उसका कहना है कि यह सुझाव फीफा-एएफसी द्वारा एआईएफएफ के कार्यवाहक महासचिव को 25 जुलाई 2022 को लिखे पत्र से मिलता जुलता है। उसके पत्र में कहा गया है, “हमें दिए गए संविधान के मसौदे के अनुसार वर्तमान 36 सदस्यीय संघ से “एआईएफएफ कांग्रेस” में अतिरिक्त 36 प्रतिष्ठित खिलाड़ी होंगे। यद्यपि हम इस बात से सहमत हैं कि खिलाड़ियों की आवाज सुनी जानी चाहिए पर हमारा यह भी मानना है कि एआईएफएफ के वर्तमान सदस्यों के महत्व को कम नहीं माना जाना चाहिए। पर हम ‘भारत की खेल-कूद सहिता’ की शर्तों को समझते हैं और

हमने एआईएफएफ को सुझाव दिया था कि वह अपनी कार्यकारिणी समिति में 25 प्रतिशत सदस्यता प्रतिष्ठित खिलाड़ियों के लिए रखे और वे मनोनीत सदस्य के रूप में रखे जाएं।”

सीओए ने बयान में यह भी कहा कि उन्होंने उच्चतम न्यायालय के आदेशानुसार एक स्वतंत्र समिति की नियुक्ति में चुनाव करवाने का प्रबंध किया था, जो फीफा के 15 अगस्त के आदेशों के अनुरूप थी। चुनाव कराने के लिए बहुत प्रतिष्ठित लोगों को रखा गया था।

फीफा ने 15 अगस्त को एआईएफएफ को लिखे पत्र में कहा था, “समवर्ती रूप से, कार्यकारी समिति के नए चुनाव करवाने के लिए एआईएफएफ की आम सभा द्वारा एक स्वतंत्र चुनाव समिति का चयन किया जाएगा।”

सीओए ने कहा कि ऐसे समय जबकि वर्तमान मसले का संभावित समाधान निकालने के लिए सभी हितधारकों के बीच बातचीत चल रही थी, फुटबाल क्षेत्र के वैश्विक विनियामक ने भारतीय फुटबॉल को निलंबित करने के फैसला कर दिया। सीओए ने इसे आश्चर्यचकित करने वाली कार्रवाई बताया है।

उसने कहा, “फीफा के 15 अगस्त, 2022 के पत्र में कहा गया है कि भारतीय

फुटबॉल को 14 अगस्त, 2022 से निलंबित किया जा रहा है, जबकि उसकी ओर भारत में इस खेल से संबंधित सभी हितधारकों के बीच 15 अगस्त की देर रात तक गहन चर्चा जारी थी।”

सीओए के अध्यक्ष न्यायमूर्ति (सेवानिवृत्त) अनिल दवे ने कहा, “फीफा की ओर से इस तरह का निर्देश दुर्भाग्यपूर्ण है। यह ऐसे समय आया है जब कि भारतीय फुटबॉल की व्यवस्थाओं को सही रास्ते पर लाने के प्रयास किए जा रहे थे। बहरहाल, हम इस स्थिति का सही समाधान खोजने के लिए और देश में फुटबॉल को दोबारा सही ढर्रे पर लाने के लिये फीफा सहित सभी हितधारकों के साथ लगातार बातचीत कर रहे हैं।”

उन्होंने कहा, यह वास्तव में खेदजनक है कि लगभग दो वर्षों से जिस निकाय का कार्यकाल पहले ही पूरा हो चुका था, वह बिजुल्ल अलोकतांत्रिक और अवैध तरीके से चलता रहा और उस पर कोई कार्रवाई नहीं की गई। लेकिन जब अर्धकालिक रूप से निर्वाचित निकाय कार्यभार संभाल सके, तब फीफा द्वारा भारत के निलंबन का आदेश पारित कर दिया गया।

ज़िम्बाब्वे दौरे पर शाहबाज़ ने ली सुंदर की जगह

18 अगस्त से भारत और ज़िम्बाब्वे को तीन मैचों की एकदिवसीय शृंखला खेलनी है



मुंबई, 16 अगस्त (वार्ता) युवा ऑल-राउंडर शाहबाज़ अहमद को जिम्बाब्वे दौरे के लिये वाशिंगटन सुंदर के स्थान पर टीम में शामिल किया गया है। बीसीसीआई ने मंगलवार को यह सूचना दी।

भारतीय क्रिकेट कंट्रोल बोर्ड (बीसीसीआई) ने बताया कि सुंदर इंग्लैंड में एक काउंटी मैच के दौरान चोटिल हो गये थे, जिसके कारण उन्हें टीम से बाहर कर दिया गया है। भारत को जिम्बाब्वे में तीन मैचों की एकदिवसीय शृंखला खेलनी है, जिसकी शुरुआत 18 अगस्त से होगी।

गौरतलब है कि सुंदर रॉयल लंदन कप में लंकाशर और वॉर्किंशरशर के एक मैच के दौरान फील्डिंग करते हुए चोटिल हो गये थे। वह पिछले एक साल में चोट और कोविड-

19 के कारण ज्यादातर समय टीम से बाहर रहे हैं। सुंदर की जगह टीम में आये शाहबाज़ डोमेस्टिक क्रिकेट में बंगाल की ओर से खेलते हैं, जबकि आईपीएल में वह रॉयल चैलेंजर बैंगलोर का हिस्सा हैं। शाहबाज़ जिम्बाब्वे दौरे पर भारत की ओर से पदार्पण कर सकते हैं।


तीन एकदिवसीय मैचों के लिए भारतीय टीम : केएल राहुल (कप्तान), शिखर धवन (उप-कप्तान), रतुराज गायकवाड़, शुभमन गिल, दीपक हुड्डा, राहुल त्रिपाठी, ईशान किशन (विकेटकीपर), संजू सेमसन (विकेटकीपर), शार्दूल ठाकुर, कुलदीप यादव, अक्षर पटेल, आदेश खान, प्रसिद्ध कुष्णा, मोहम्मद सिराज, दीपक चाहर, शाहबाज़ अहमद।

इयन चैपल ने 45 साल बाद कमेंट्री को कहा अलविदा

सिडनी, (वार्ता)। पूर्व ऑस्ट्रेलियाई कप्तान और क्रिकेट कमेंटरेटर इयन चैपल ने अपने 45 साल लंबे कमेंट्री करियर को विराम देने का निर्णय लिया है। अपनी तीक्ष्ण टिप्पणियों के लिये क्रिकेट जगत में मशहूर 78 वर्षीय चैपल ने सिडनी मॉनिंग हेराल्ड के सामने इस बात का खुलासा करते हुए कहा, “मुझे वह दिन याद है जब मुझे पता लग गया था कि मेरा दिल क्रिकेट से भर गया है। मैंने घड़ी की ओर देखा, और (टेस्ट मैच के) खेल के दिन समाप्त हो चुका था। मैंने घड़ी की ओर देखा, और (टेस्ट मैच के) खेल के दिन समाप्त हो चुका था। मैं भाग्यशाली रहा, लेकिन उसके बाद सब कुछ कठिन हो गया। मैंने विचार किया कि सफर के दौरान

चौंठे और मुश्किल हो जाएंगी।” जब चैपल से पूछा गया कि वह किस तरह याद किया जाना पसंद करेंगे, तो उन्होंने कहा, “यह दूसरे लोगों के ऊपर है कि वे मुझे किस तरह याद करते हैं। कुछ सोचेंगे कि मैं ठीक-ठाक था। कुछ सोचेंगे कि मैं बहुत बुरा था। मुझे इससे कोई फर्क नहीं पड़ता।”

चैपल ने 75 टेस्ट मैचों के अपने करियर के बाद कमेंट्री बॉक्स का रुख किया था। वह करीब तीन दशक तक चैनल नाइन के प्रसारण समूह का हिस्सा रहते रहे। हाल ही में चैपल क्रिकेट कमेंटरी से हट चुके हैं। बोमारियों से गुजरे हैं, लेकिन उन्होंने फिट एवं प्रसारण माध्यमों पर क्रिकेट संबंधी विचार साझा करना जारी रखा है।



उन्होंने कहा, “जब कमेंट्री की बात आती है, तो मैं इस बारे में काफी समय से सोच रहा हूँ। कुछ सालों पहले मुझे दिल का दौरा पड़ा था। मैं भाग्यशाली रहा, लेकिन उसके बाद सब कुछ कठिन हो गया। मैंने विचार किया कि सफर के दौरान

वेस्ट इंडीज़ ने मैच जीता, न्यूजीलैंड ने शृंखला

न्यूजीलैंड ने शृंखला 2-1 से अपने नाम की

जमैका, (वार्ता) वेस्ट इंडीज़ ने ओडियन स्मिथ (चार ओवर, तीन विकेट) और ब्रैंडन किंग (53 रन) के महत्वपूर्ण योगदानों की बदौलत न्यूजीलैंड को तीसरे टी20 मैच में आठ विकेट से मात दी।

न्यूजीलैंड ने विंडीज़ को 20 ओवर में 146 रन का लक्ष्य दिया था, जिसे उन्होंने 19 ओवर में ही हासिल कर लिया। न्यूजीलैंड ने हालांकि इस हार के बावजूद तीन मैचों की शृंखला 2-1 से अपने नाम की।

विंडीज़ ने टॉस जीतकर ब्लैक कैप्टेन को पहले बल्लेबाजी के लिये बुलाया। न्यूजीलैंड

की ओर से ग्लेन फिलिप्स ने 26 गेंदों पर चार चौकों और दो छक्कों को बदौलत 41 रन बनाये। मार्टिन गाय्ल (15), डेवन कॉन्वे (21) और केन विलियमसन (24) अर्धशतक के बड़े पारी में नहीं बल्ले सकते और कीवी टीम ने सात विकेट के नुकसान पर 145 रन बनाये।

कैरिबियाई टीम की ओर से स्मिथ ने चार ओवर में 29 रन देकर तीन विकेट लिये, जबकि अकील हुसैन ने चार ओवर में 28 रन के बदले दो विकेट झटके। डामिनिक ड्रेक्स और हेडेन वॉल्श जूनियर को एक-एक विकेट

हासिल हुआ।

वेस्ट इंडीज़ के सलामी बल्लेबाजों ने 150 रन के लक्ष्य का पीछा करते हुए टीम को बेहतरीन शुरुआत दी। ब्रैंडन किंग और शमारह ब्रूक्स के बीच 102 रन की विशाल साझेदारी हुई। किंग ने 35 गेंदों पर चार चौके और तीन छक्के लगाते हुए 53 रन की पारी खेली। ब्रूक्स उनका समर्थन करते हुए 56 (59) रन पर नाबाद रहे। अंत में रोमनो पॉवेल ने कसर पूरी करते हुए 27 (15) रन की पारी खेलकर टीम को छह गेंद रहते लक्ष्य तक पहुंचाया।

अतिरिक्त जिला कलेक्टर के खिलाफ दलित संगठनों ने आक्रोश जताया

ज्ञापन देने गये थे पर नहीं लेने पर कार्यालय के बाहर प्रदर्शन किया

करोली, (निसं)। जिला मुख्यालय पर जालौर जिले के सुराणा गांव में 9 वर्ष के दलित छात्र की अध्यापक द्वारा पीट-पीटकर हत्या कर देने के मामले को लेकर विभिन्न संगठनों के लोगों ने ज्ञापन सौंपा।

इस दौरान एक संगठन के लोग जब ज्ञापन देने पहुंचे तो अतिरिक्त जिला कलेक्टर सीट से खड़े नहीं हुए और ज्ञापन टेबल पर रखने की बात कही जिससे आक्रोशित होकर लोग उन्हें बिना ज्ञापन दिए वापस बाहर आकर सड़क पर हाथ हाथ के नारे लगाकर उनके खिलाफ कार्यावाही की मांग करने लगे। जिला मुख्यालय पर मंगलवार को विभिन्न दलित संगठनों एवं बहुजन समाज पार्टी के बैनर तले रैली निकालकर अध्यापक द्वारा दलित युवक की पीट-पीटकर हत्या कर देने के मामले को लेकर प्रदर्शन किया। करोली के पूर्व विधायक सुरेश मीणा, पूर्व आईएस अधिकारी पी आर मीणा एवं छात्र नेता राजेंद्र मनेमा के अलावा दर्जनों की संख्या में युवा एवं



करोली के पूर्व विधायक सुरेश मीणा, पूर्व आईएस पीआर मीणा एवं छात्र नेता राजेंद्र मनेमा ने रैली निकालकर कलेक्टर पर प्रदर्शन किया।

दलित समाज के लोग रैली के रूप में कलेक्टर पहुंचे। 11 सदस्यीय प्रतिनिधि मंडल पूर्व विधायक सुरेश मीणा के नेतृत्व में जिला कलेक्टर की अनुपस्थिति में अतिरिक्त जिला

कलेक्टर को ज्ञापन देने उनके कक्ष में पहुंचा तो अतिरिक्त जिला कलेक्टर परसराम मीणा अपनी सीट से खड़े नहीं हुए जिससे जनप्रतिनिधियों में रोष दिखाई दिया और प्रतिनिधि मंडल ने

सीट से खड़े होकर ज्ञापन लेने की बात कही मगर एडीएम ने यह कहते हुए टाल दिया कि आप ज्ञापन टेबल पर रख जाओ। इससे आक्रोशित होकर प्रतिनिधि मंडल उन्हें बिना ज्ञापन दिए

जिला मुख्यालय पर मंगलवार को विभिन्न दलित संगठनों एवं बहुजन समाज पार्टी के बैनर तले रैली निकाली

वापस बाहर आ गया और सड़क पर जिला प्रशासन हाथ-हाथ के नारे लगाए। इसके बाद उपजिला कलेक्टर अमित वर्मा लोगों के पास पहुंचे जहां उन्होंने ज्ञापन लिया। पूर्व विधायक सुरेश मीणा ने ज्ञापन के माध्यम से मृतक बालक के किसी एक परिजन को सरकारी नौकरी दिए जाने, अध्यापक को फांसी की सजा दिए जाने एवं मृतक के परिवार को 50 लाख रुपए का मुआवजा देने की मांग की।

पानी की समस्या को लेकर वार्डवासियों का गुस्सा फूटा



पाटन में पानी समस्या को लेकर ग्रामीणों ने जाम लगाया।

पाटन (निसं)। नीमकाथाना उपखंड क्षेत्र के वार्ड नंबर 33 व 35 में पानी से परेशान आक्रोशित लोगों ने खेतड़ी मोड़ व गणेश चोक पर जाम लगा दिया।

जाम लगने से दोनों तरफ वाहनों की लंबी कतारें लग गईं। वार्डवासियों का आरोप था कि पिछले काफी समय से पानी की समस्या से परेशानी हो रही है। विभाग के अधिकारियों को कई बार अवगत करवाने के बाद भी समस्या का समाधान नहीं हो रहा है। ऐसे में महिलाओं में गुस्सा फूट पड़ा। लोगों ने सड़क जाम कर दी। इस दौरान

महिलाओं ने जमकर अधिकारियों खिलाफ नारेबाजी करते हुए मुख्य सड़क पर धरने पर बैठ गईं। करीब एक घंटे लगे जाम की सूचना पर पुलिस और जलदाय विभाग के अधिकारी मौके पर पहुंचे। पुलिस व अधिकारियों ने महिलाओं से जाम हटाने के लिए समझाइश की। लेकिन वे अपनी बात पर अड़े रहे। अधिकारियों की लगातार समझाइश के बाद जल्द से जल्द पानी की समस्या से निजात दिलाने का आश्वासन मिला। जिसके बाद दोनों वार्डों के आक्रोशित लोगों ने जाम हटाया। यातायात व्यवस्था सुचारू रूप

से शुरू हुई। विभाग के अधिकारी संदीप यादव ने बताया की उक्त दोनों वार्डों में पालिका द्वारा गंदे पानी की निकासी को लेकर अंडर ग्राउंड पाइप लाइन डाली जा रही है जिससे पानी का पाइप टूट गया था जिसको दुरुस्त करवा दिया गया है। जल्द ही पानी की समस्या हल हो जाएगी। इस दौरान आची देवी, सन्तोष, माया, मनोष रछीया, युवा रंगर समाज महासचिव रवि सुशील, पार्षद राकेश जांगिड़, रणवीर सिंह, सुरेश मीणा, प्रियंका कंवर, मीना शेखावत, सतीश सिंह, मनोज शर्मा, सीता देवी आदि मौजूद रहे।

इन्द्र कुमार की हत्या का विरोध, भीम सैनिकों ने रैली निकाली

सुजानगढ़, (निसं)। जालौर जिले के सुराणा गांव में इन्द्र कुमार की निर्मम पिटाई और उपचार के बाद मृत्यु से आक्रोशित भीम आर्मी के कार्यकर्ताओं ने स्वतंत्रता दिवस पर रोष रैली निकाली तथा उपखण्ड अधिकारी को ज्ञापन सौंप कर उदयपुर के कन्हैयालाल के परिजनों को दी सहायता राशि के अनुसार पचास लाख रुपये की सहायता राशि एवं तीन परिजनों को सरकारी नौकरी देने, मामले की फास्ट ट्रैक कोर्ट में सुनवाई करवा कर शीघ्र न्याय दिलाने की मांग की है।

इसके साथ ही प्रधानमंत्री के नाम सौंप गए ज्ञापन में अनुसूचित जाति-जन जाति अत्याचार निवारण कानून की कड़ाई से पालना करवाने और इसमें और कठोरता लाने के लिए संसद में अपेक्षाकृत कठोरता का प्रावधान करने की मांग की गई। ज्ञापन सौंपने के दौरान पूर्व मंत्री खेमराम मेघवाल ने भी सहायता राशि उदयपुर के कन्हैयालाल की तब पर देने की राज्य सरकार से मांग की। बस स्टैंड से शुरू हुई रैली आर्य समाज, रामपुरिया कोटिज, नया बाजार चौराहा, चंडाघर, गांधी चौक, सब्जी मण्डी, लाडलू बस स्टैंड, गणेश मंदिर चौराहा होते हुए उपखण्ड कार्यालय पहुंची। रैली के दौरान आक्रोशित भीम सैनिकों ने नगरपरिषद एवं एन.के. लोहिया स्टेडियम के सामने रूक कर प्रदर्शन किया।

रैली में शामिल युवाओं ने जालौर की घटना पर रोष व्यक्त करते हुए जम कर नारेबाजी की। रैली व प्रदर्शन के दौरान भीम आर्मी प्रमुख शशिकांत

पचास लाख रुपये की सहायता राशि एवं तीन परिजनों को सरकारी नौकरी देने, मामले की फास्ट ट्रैक कोर्ट में सुनवाई करवा कर शीघ्र न्याय दिलाने की मांग की

तेजस्वी, एड. रामकुमार मेघवाल, एड. लिलोकचंद मेघवाल, आसिफ राईन, सद्दाम कादरी, विजय कटारिया, सुभाष सिंगारिया, डॉ. सोहनलाल गोयल, दिनेश नागोरिया, मनोज आजाद, अनिल, नरेन्द्र, रोहन, सोहन, रंजीत, अनिल सोनवाल, राकेश सुवासिया, कुलदीप, कमल, नरेन्द्र, प्रदीप सहित अनेक भीम सैनिक साथ थे। इस प्रकार सर्व समाज संघ द्वारा भी मुख्यमंत्री के नाम उपखण्ड अधिकारी को ज्ञापन सौंप कर इन्द्र कुमार के हत्यारे को शीघ्र सजा दिलवाने, कन्हैयालाल की तब पर इन्द्र के परिजनों को पचास लाख रुपये व दो सरकारी नौकरी देने की मांग की गई। इस अवसर पर मोहित बौंचवल, आसिफ राईन, नरेन्द्र गुर्जर, लिलोक मेघवाल एडवोकेट, शाकिर खान बेसवा, पीथाराम ज्वाणी, विजय मोदी, पार्षद रामनिवास बुगालिया, विश्वदीपक काठवाल, अमित सोनी, महबूब बडगुजर, उदय सोनी, असरफ राईन सहित अनेक लोग उपस्थित थे।

आईजीएनपी से खेती के लिए दो बारी पानी मिलने की उम्मीद

किसानों को मानसून ने इस बार दोहरी सौगात दी है

बाँकानेर, (कासं)। पश्चिमी राजस्थान के किसानों को मानसून ने इस बार दोहरी सौगात दी है। न सिर्फ किसानों के खेत में जमकर पानी बरसा है बल्कि हिमाचल और पंजाब में अच्छी बारिश के बाद नहर में भी पानी की कोई कमी नहीं है। पिछले साल की तुलना में हिमाचल प्रदेश के बांधों में पिछले साल की तुलना में ज्यादा पानी है। ऐसे में किसान चार में से दो बारी पानी की उम्मीद में लगाकर बैठे हैं।

पश्चिमी राजस्थान में भाखड़ा, पोंग और पण्डोह डेम से पानी पहुंचता है। तीनों ही डेम में पिछले वर्ष की तुलना में इस बार पानी ज्यादा है। पिछले साल नहर प्रबंधन ने किसानों की मांग के बावजूद नहर को चार हिस्सों में बांटकर दो बार पानी नहीं दिया था। तब पानी की कमी बताई गई लेकिन इस बार पानी कम नहीं है। ऐसे में उम्मीद की जा रही है कि चार में से दो बारी पानी मिल

एसे ही हालात पोंग डेम के हैं। जहां इन दिनों में पिछले वर्ष 17 हजार 193 क्यूसेक पानी आ रहा था जबकि इस साल ये तीन गुना से ज्यादा बढ़ कर 62 हजार 693 क्यूसेक पानी आ रहा है। पिछले साल इस समय में तेरह हजार क्यूसेक पानी निकल रहा था लेकिन इस बार निकासी महज 9 हजार क्यूसेक है। पण्डोह डेम में भी पानी गत वर्ष की तुलना में बढ़ा है।

गत वर्ष इन दिनों में 16 हजार 564 क्यूसेक पानी आ रहा था जबकि इस बार ये बढ़ कर 37 हजार 491 क्यूसेक है। यहां करीब 26 हजार क्यूसेक पानी की निकासी हो रही है। इंदिरा गांधी नहर में पानी आने से बाँकानेर, श्रीगंगानगर, हनुमानगढ़, चूरू, जोधपुर, बाडमेर, जैसलमेर, नागौर के किसानों को सिंचाई के लिए पानी मिलने की उम्मीद की जा सकती है।

पिस्टल लेकर घूम रहे दो युवक गिरफ्तार

बाँकानेर, (कासं)। यहां बार-बार अवैध हथियार पकड़े जाने के बाद भी हथियारों के शौकीन कम नहीं हो रहे हैं। जयनारायण व्यास कॉलोनी पुलिस ने एक बार फिर दो युवकों को दबोच लिया है, जिनके पास पिस्टल के साथ चार जिंद कारतूस बरामद हुए हैं। ये किसी बड़ी घटना को अंजाम देने की योजना बना रहे थे।

व्यास कॉलोनी पुलिस गश्त कर रही थी। इसी दौरान दो युवकों को संदिग्ध अवस्था में घूमते हुए रोका। तलाशी लेने पर इनके पास एक अवैध पिस्टल बरामद की गई। दूसरे की तलाशी लेने पर चार जिंद कारतूस भी बरामद हुए। इन युवकों का नाम गजेन्द्र सिंह और किशोर सिंह है। गजेन्द्र सिंह सुभाषपुरा में माताजी मंदिर के पास रहता है। जबकि किशोर सिंह उदासर रोड पर भवानी नगर में रहने वाला है। दोनों दोस्त हैं और अवैध रूप से हथियार लम्बे समय से इनके पास था। किसी आध्यात्मिक घटना को अंजाम देने की योजना चल रही थी। फिलहाल पुलिस ने दोनों को गिरफ्तार करके अमरफ एक्ट के तहत मामला दर्ज किया है। दोनों का पुलिस रिमांड लिया गया है।

ट्रेन में डकैती करने वाले सात आरोपी गिरफ्तार

युवक से मारपीट कर 1.25 लाख की डकैती की थी

जोधपुर, (कासं)। श्रीगंगानगर के रावला मंडी के एक युवक से सूतगाड़ पैसैंजर ट्रेन में हुई डकैती का रेलवे पुलिस ने खुलासा करते हुए सात लोगों को पकड़ा है। साथ ही एक बालक को संरक्षण में लेकर सुधार गृह भिजवाया।

जीआरपी अधीक्षक प्रदीप मोहन शर्मा ने बताया कि श्रीगंगानगर के रावला मंडी स्थित वार्ड नंबर 5 निवासी अर्जुन पुत्र शिवरतन ओड़ ने रिपोर्ट दी थी। इसमें बताया कि वह मजदूरी करता है। उसके एक मित्र कुलवंत ने उसे कृषियंत्र खरीदने के लिए 1.25 लाख रुपए दिए थे जिसे लेकर वह पहले अपने गांव अनुपगढ़ गया था। इसके बाद उसी दिन यानी 7 अगस्त को सूतगाड़ पैसैंजर ट्रेन का टिकट लेकर सवार हुआ था। तब उसका एक मित्र अजय और राकेश भी आकर बैठ गए थे। बीच रास्ते में दो तीन अन्य शख्स आए और उसे डराने-धमकाने के साथ मारपीट की। उसके पास रखे 1.25 लाख रुपए ले लिए। इस पर परिवारी भगवानसर स्टेशन पर उतरने पर अपने

मित्र कुलवंत को घटनाक्रम बताया। तब कुलवंत और उसके साथी वहां पहुंचे। बाद में रेलवे पुलिस को इसकी जानकारी दी गई। पुलिस की टीम ने साथ यात्रा करने वालों पर ही संदेह जताते हुए तत्पश्चात आरंभ की और सात लोगों को इसमें पकड़ा गया।

इन्हें किया गया गिरफ्तार:- एसपी शर्मा ने बताया कि घटना में श्रीगंगानगर के अप्सुगढ़ निवासी अजय मेघवाल, सरदारगढ़ के बरकत खली, जैतसर श्रीगंगानगर के इमरान अली, घड़ुसाणा श्रीगंगानगर के राजू उर्फ राजकुमार मेघवाल, सुनील कुमार मेघवाल, जैतसर के अजयदीन एवं सरदारगढ़ श्रीगंगानगर के मिर्जा को गिरफ्तार किया गया है। अभियुक्तों को पांच दिन की पुलिस अभिरक्षा में लिया गया है।

शातिर वाहन चोर को गिरफ्तार किया



शहर कोतवाली पुलिस की गिरफ्त में शातिर वाहन चोर।

टोंक, (निसं)। शहर कोतवाली पुलिस ने शातिर वाहन चोर को गिरफ्तार किया है।

शहर कोतवाल जितेंद्रसिंह चारण ने बताया कि 9 अगस्त को अंकित जडिया पुत्र गोपाल लाल निवासी इन्द्र कॉलोनी सवाईमाधोपुर रोड टोंक ने उसके घर से बाहर खड़ी मोटरसाईकिल चोरी होने की रिपोर्ट दर्ज कराई थी। जिस पर पुलिस अधीक्षक मनोष त्रिपाठी, अतिरिक्त पुलिस अधीक्षक सुभाष

मिश्रा, पुलिस उपाधीक्षक सलेह मोहम्मद के निर्देशन टीम गठित वाहन चोर की तलाश प्रारंभ की और मोहम्मद रईस पुत्र अज्जल वहीद उम 21 निवासी हड्डौवालों की गली सआदतगंज कालीपलटन टोंक को लोकर पृथक्करण करने पर जुर्म प्रमाणित पाए जाने पर उसके गिरफ्तार किया। आरोपी व उसका साथी मकान के बाहर खड़ी मोटरसाईकिल को चुराकर ले जाते थे व नम्बर प्लेट हटाकर चलाते थे व

अपना शोक पूरा करने के लिए मिस्त्री को बेचते थे। जो उसके अलग अलग पुर्जे कर कबाड़ियों को बेचते थे। आरोपी द्वारा शहर टोंक, निवाड़, पुरानी टोंक थाना, ककोड, बनेटा थाना क्षेत्र से चोरी का करना बताया है। कार्यवाही में शहर कोतवाल जितेंद्रसिंह के साथ एसएसआई प्रफुसिंह, हैडकॉन्स्टेबल ओमप्रकाश, चन्द्रप्रकाश, शरीफ मोहम्मद, कानि. हेमराज, हरिराम, ओमप्रकाश की टीम शामिल रही।

बॉर्डर पर भेंट की मिठाई

बाडमेर, (निसं)। पश्चिमी अंतरराष्ट्रीय सीमा पर सोमवार को बीएसएफ ने पाक रेंजर्स को भारत के 76 वें स्वतंत्रता दिवस और आजादी के अमृत महोत्सव के उपलक्ष्य में बेहद सौहार्दपूर्ण माहौल में मिठाई भेंट की। बाडमेर के पश्चिमी सरहद स्थित मुनाबाव, गडवा रोड, सज्जन का पार, कलनौर, सोमरार और वनहार सीमा से स्वतंत्रता दिवस के उपलक्ष्य में पाक रेंजर्स को बीएसएफ के जवानों ने मिठाई भेंट की।

भाखड़ा प्रणाली की नहरों का वरीयता क्रम जारी

हनुमानगढ़, जिले में जल संसाधन विभाग के भाखड़ा-सिद्धमुख रेगुलेशन खण्ड की ओर से भाखड़ा प्रणाली की नहरों का साप्ताहिक वरीयता क्रम जारी किया गया है। यह वरीयता क्रम 16 अगस्त से 24 अगस्त तक प्रभावी रहेगा। प्रत्येक नहर 8 दिन पूरी चलाने के बाद बंद कर दी जाएगी।

जल संसाधन विभाग के मुख्य चीफ अमरजीत मेहराड़ा से मिली जानकारी के अनुसार मोडिया (एमओडी) नहर में

255, सुरतपुरा (एसटीपी) में 288, दीनगढ़ (डीएनजी) में 301, हरिपुरा (एचआरपी) में 314, लोंगवाला (एलजीडी) में 459, पीलीबंगा (पीबीएन) में 674, नवा-स्तोपुरा (एनडब्ल्यूएन) में 685, रोड़वाली (आरआडब्ल्यू) में 698, अमरपुरा (एमपी) में 814, मोरजण्डा (एमजेडी) में 1027, रतनपुरा (आरटीपी) में 1039, नाथवाना (एनटीडीब्ल्यू) में 1070, प्रतापपुरा

(पीटीपी) में 1200, भाखरावाली (बीकेडब्ल्यू) में 1205, कर्लीसिंह (केएसडी) में 1535, मम्मडखेड़ा (एमएमके) में 1730, जोड़कियां (जेआके) में 1810, संगरिया (एसएनजी) में 1816, भगतपुरा (बीजीपी) में 1854, सुरगढ़ (एसटीजी) में 1974, नगराना (एनजीडी) में 1982 व लीलवाली (एलएलडी) नहर में 2222 क्यूसेक पानी प्रवाहित होगा। जल संसाधन विभाग

के अनुसार नहरों में पानी के उतार-चढ़ाव को देखते हुए अगर किसी नहर के रेगुलेशन में बदलाव करना पड़ा तो भाखड़ा सिद्धमुख रेगुलेशन खंड व जल संसाधन खंड प्रथम/द्वितीय के एजीक्यूटिव इंजीनियर से विचार-विमर्श के बाद व्यवस्था की जाएगी। विभागीय अधिकारियों के मुताबिक वास्तविक पानी संबंधित एक्सईएन की मांग अनुसार चलाया जा रहा है, यह कभी भी कम किया जा सकता है।

भाजपा नेता मुन्ना मकरानी गिरफ्तार

पाली, (निसं)। भाजपा अल्पसंख्यक मोर्चा के प्रदेश उपाध्यक्ष मुन्ना मकरानी फजी दस्तावेज बनाकर जमीन हड़पने के मामले में गिरफ्तार किए गए हैं। कोतवाली थाना पुलिस ने मकरानी को कोर्ट में पेश किया तो कोर्ट ने मुन्ना मकरानी को जेल भेजा है।

गौरतलब है कि पाली शहर में लाखोटिया के पास स्थित बहुचर्चित जमीन के अवैध फजी दस्तावेज बनाकर अपना कब्जा बता रहा था। जिसका ओम लोह उद्योग के मालिक ओमप्रकाश गर्ग ने नवम्बर 2021 में कोतवाली थाने में मामला दर्ज करवाया था। जिसकी पुलिस ने जांच करते हुए मुन्ना मकरानी के दस्तावेजों को फजी मानते हुए पुलिस ने रिविवा को गिरफ्तार कर कोर्ट में पेश किया। जहां से कोर्ट ने आरोपी को जेल भेजने के आदेश दिए। गौरतलब है कि मुन्ना मकरानी पर पूर्व में भी अवैध दस्तावेजों से जमीन हड़पने सहित चक अनारद के कई मामले दर्ज हैं। जिसको लेकर पूर्व में भी कोर्ट ने मकरानी को भगोड़ा घोषित किया था। जिसके बाद कोतवाली थाना पुलिस ने गिरफ्तार किया

फर्जी दस्तावेज बनाकर जमीन हड़पने का मामला पूर्व में भी एनआई एक्ट सहित कई मामले दर्ज

और मकरानी को जेल की हवा खानी पड़ी। ओम प्रकाश गर्ग ने कोतवाली थाने में मुन्ना मकरानी के खिलाफ उसकी जमीन हड़पने एवं नाजायज दबाव डालकर रकम ऐंठने की बदनियत से भूमि के पूर्व खातेदार फकीर मोहम्मद से कोई संबंध नहीं होते हुए भी बदनियत पूर्वक अपने आप को फकीर मोहम्मद का वारिस बताते हुए जमीन पर अपना दावा जताया। जिस पर ओम प्रकाश गर्ग ने कोतवाली थाने में मामला दर्ज करवाया था। गर्ग ने मकरानी पर मामले में दबाव बनाने को लेकर धमकाने तथा फिरीती मांगने का भी आरोप लगाया।

टक्कर से नाना की मौत, दोहिती घायल

बीकानेर, (कासं)। देशनोक-बीकानेर रोड पर बाइक पर जा रहे नाना-दोहिती को रोडवेज बस ने टक्कर मार दी। इस हादसे में नाना की मौत पर ही मौत हो गई, जबकि दोहिती घायल हो गई। पुलिस ने बस चालक के खिलाफ मामला दर्ज कर लिया है।

उदयपुरमसर में रहने वाले करीब साठ वर्षीय बंशीलाल शर्मा अपनी दोहिती दशिता के साथ जा रहे थे। रास्ते में नेयवेली रोड से धारणियां पेट्रोल पम्प के पास रोडवेज की बस ने पीछे से टक्कर मार दी। टक्कर इतनी जोर से मारी कि बंशीलाल शर्मा का संतुलन बिगड़ गया और वो गंभीर घायल हो गए। बंशीलाल ने कुछ देर तड़पते हुए मौके पर ही हम तोड़ दिया। बंशीलाल की दोहिती दशिता बाइक के पीछे बैठी थी। इसलिए टक्कर लगने पर वो कुछ दूर जाकर गिरी। ऐसे में उसके सामान्य चोट आई है। हादसे के बाद आसपास से गुजर रहे लोगों ने दशिता को संभाला और गंगाशहर पुलिस को सूचना दी। पुलिस ने मौके से मृतक का शव हटाकर पोस्टमार्टम के लिए पीबीएम अस्पताल की मोर्चरी में रख दिया। जहां पोस्टमार्टम के बाद परिजनों को सौंप दिया गया।

पूर्व मुख्यमंत्री वसुंधरा राजे ने धौलपुर पैलेस में फहराया तिरंगा

धौलपुर, (निसं)। राजस्थान की पूर्व मुख्यमंत्री वसुंधरा राजे ने सोमवार को निज निवास राज निवास पैलेस धौलपुर में झंडारोहन कर स्वतंत्रता दिवस मनाया। इसके बाद कार्यक्रमों से मुलाकात की। राजे ने सभी कार्यक्रमों की स्वतंत्रता दिवस समारोह की शुभकामनाएं दीं।

इस दौरान राजे काफी देर तक बच्चों के बीच जाकर बैठी रहीं और उन्हें टॉफियां वितरित की साथ ही बच्चों से बातचीत कर उनका उत्साह बढ़ाया। वहीं बच्चों ने एक से बढ़ कर एक सुंदर मंच पर प्रस्तुति दी। जिसको देखकर पूर्व मुख्यमंत्री वसुंधरा राजे गदगद हो गईं और उन्होंने जमकर तालियां बजाईं तथा बच्चों की प्रस्तुति की सराहना की। इसके बाद राजे ने एक-एक कार्यक्रमों से मंच पर मुलाकात की और उन्हें अपने हाथ से स्वतंत्रता दिवस की मिठाई भेंट की। इसके अलावा वरिष्ठ और पुराने कार्यकर्ताओं से उनके हालचाल जाने,



पूर्व मुख्यमंत्री वसुंधरा राजे ने निज निवास राज निवास पैलेस धौलपुर में स्वतंत्रता दिवस मनाया।

साथ ही उनके परिवार की कुशल क्षेम पूछी। इस दौरान पूर्व मंत्री जगमोहन सिंह

बघेल, पूर्व चेयरमैन रघुवीर सिंह चौधरी, राजकीय संवेदक मुरारीलाल

सिंघल, सभापति प्रतिनिधि निशांत सिंह, पूर्व भाजपा जिलाध्यक्ष बहादुर सिंह

बच्चों की प्रस्तुति देखकर गदगद हुईं राजे

त्यागी, बांकलाल लोधा, पूर्व विधायक शिवराम कुशवाहा, पूर्व प्रधान उम्मेदी लाल कुशवाहा, पूर्व जिला प्रमुख डॉक्टर धर्मपाल सिंह, नगर परिषद के नेता प्रतिपक्ष शकील अहमद, पूर्व पार्षद शैलेंद्र यादव, जाहिद कुरैशी, पार्षद जय शिव राम, रामवीर शर्मा परेना, अविनाश शर्मा रिंकू, धीर सिंह जादेव, मदन कोली, बांवी बोहरे, पवन, भोला, कीर्ति राजावत, कनुप्रिया शर्मा, रनवीर डंडोलिया, सरपंच रामवीर त्यागी, बांचाराम बघेला, दिनेश चौधरी एवं अन्य कार्यकर्ता मौजूद रहे। कार्यक्रम का संचालन शरीफ खान एडवोकेट ने किया।



जालोर जिले के सुराणा गांव में पहुंचकर सचिन पायलट ने मृत दलित बच्चे इंद्र मेघवाल के परिजनों को सांत्वना दी। इस मौके पर पायलट ने कहा कि, यह घटना प्रशासन और सरकार दोनों का बड़ा 'फेलियर' है। इस घटना के कारण लोगों के मन में संदेह व्याप्त हो गया है, अब हमें कुछ ऐसे कदम उठाने होंगे जिससे की लोगों में विश्वास की पुनः बहाली हो सके। जैसा कि विदित है कि, सुराणा गांव के स्कूल के 9 साल के बच्चे की शिक्षक की ओर से पिटाई किए जाने के कारण इलाज के दौरान मौत हो गई थी।

प्रशासन की ढिलाई से मामला बिगड़ा, ए.डी.एम.-डिप्टी तुरंत हटाए जाने चाहिए-पायलट

प्रदेश के पूर्व उप मुख्यमंत्री सचिन पायलट ने जालोर जिले के स्कूल छात्र को श्रद्धांजलि देते समय कहा

जालोर, 16 अगस्त (कांस)। जालोर जिले के सुराणा गांव में एक निजी स्कूल के अध्यापक की मार पिटाई के बाद एक छात्र की मौत के प्रकरण को लेकर कांग्रेस के पूर्व प्रदेशाध्यक्ष सचिन पायलट ने पीड़ित परिवार से मुलाकात कर छात्र को श्रद्धांजलि दी।

पायलट ने कहा कि सरकार व प्रशासन की ढिलाई के चलते मामला बिगड़ा है। यदि समय रहते कार्यवाही की होती तो मामला इतना नहीं बिगड़ता। जब एक अबोध बच्चे का शव उसके घर पर पड़ा था, तब पुलिस द्वारा लोगों पर लाठीचार्ज करना निंदनीय है। सरकार को प्रभाव के एडीएम व डिप्टी को तुरंत प्रभाव से हटा देना चाहिए था। उन्होंने कहा कि "प्रशासन की उदासीनता के चलते इस मामले में कोई ठोस कदम नहीं उठाने से पीड़ित परिवार को परेशान किया गया। कांग्रेस पार्टी हमेशा दलित, गरीब सहित हर वर्ग के

■ पायलट मंगलवार को जालोर जिले के सुराणा गांव गए और मृत छात्र के परिजनों को ढांडस देते हुए कहा कि, कांग्रेस पार्टी आपके साथ है और दोषी को सजा दिलाई जाएगी।

■ पायलट ने घटना का विरोध कर रही भीड़ पर पुलिस द्वारा किए गए लाठीचार्ज की कड़ी निंदा की तथा सरकार से आग्रह किया कि दोषियों को बख्शा न जाए।

साथ है। ऐसी घटना निंदनीय है, तथा इस प्रकार की घटना की पुनरावृत्ति ना हो, इसके लिए सरकार को ठोस कदम उठाने की जरूरत है। हम सब का दायित्व बनता है कि हम सब उस दोषी को सजा दिलाने में अपनी अहम भूमिका निभायें। मेरा सरकार से आग्रह रहेगा कि एक अबोध बच्चे की मौत के दोषियों को किसी प्रकार से नहीं बख्शा जाये तथा पीड़ित परिवार को हर संभव सहायता मुहैया करवाई जाये। पीड़ित परिवार की मांगों के बारे में सोचने से बेहतर है कि

उन मांगों को तुरंत माना जाए।" सचिन पायलट ने पीड़ित परिवार के प्रति अपनी संवेदना प्रकट करते हुए कहा कि हमें दलित समाज को इससे हटकर हमें संदेश देना होगा उनके जेहन में विश्वास जगाना होगा कि हम उनके साथ खड़े हैं, सिर्फ कानून बनाने, नियम बनाने, भाषण देने और कार्यवाही से शायद यह हम पूरा नहीं कर सके। उन्हें विश्वास दिलाने के लिए जो कुछ करना है हमें करना होगा।

इस तरह की घटना दोबारा न हो

इसे भी सुनिश्चित करना होगा। "इस दौरान वन एवं पर्यावरण मंत्री हेमराम चौधरी, विधायक रामनिवास गावड़ीया, पूर्व मंत्री राजेन्द्र चौधरी, प्रशांत बैरवा, पूर्व उप मुख्य सचिव रतन देवासी, पूर्व जिलाध्यक्ष समरजीत सिंह सहित अन्य लोग मौजूद थे।"

मंगलवार को प्रदेश के कई मंत्री, विधायक व जनप्रतिनिधि सुराणा पहुंचे। वहीं सांसद किरोड़ीलाल मीणा व उनकी पत्नी गोलमादेवी को भी सुराणा गांव आते समय पाली - जालोर बोर्डर पर रोका गया। सिर्फ गोलमा देवी को जाने की इजाजत दी गई। गोलमादेवी पीड़ित परिवार को सांसद किरोड़ीलाल मीणा के एक माह की सैलेरी एक लाख रूपये की सहायत राशि दी। किरोड़ीलाल मीणा ने स्वयं को सुराणा गांव जाने से रोकने की घटना को कांग्रेस सरकार का तानाशाही रवैया बताया तथा कहा कि लोकतंत्र में इस प्रकार से रोकना गलत है।

अर्धसैनिक बल की बस नाले में गिरी, 7 जवान शहीद

श्रीनगर, 16 अगस्त (वार्ता)। जम्मू कश्मीर में अनंतनाग जिले के चंदनवाड़ी में मंगलवार सुबह सेना का वाहन दुर्घटनाग्रस्त हो जाने से भारत-तिब्बत सीमा पुलिस (आइ.टी.बी.पी.) के सात जवान शहीद हुए और पुलिसकर्मियों समेत 32 अन्य लोग घायल हो गए।

आधिकारिक सूत्रों ने बताया कि बारिश की वजह से सड़क पर फिसलन थी। इस बीच चालक ने नियंत्रण खो दिया और वाहन नाले में जा गिरा। दुर्घटना के समय वाहन में कम से कम 35 सुरक्षाकर्मी सवार थे। ये लोग वार्षिक अमरनाथ यात्रा में अपनी ड्यूटी समाप्त होने के बाद लौट रहे थे। बी.एस.एफ. के एक हेलीकॉप्टर ने घायलों को विशेष इलाज के लिए श्रीनगर अस्पताल पहुंचाया, इनमें से छह की हालत नाजुक बतायी गयी है। उन्होंने बताया कि नागरिक प्रशासन और सुरक्षा बलों के अधिकारियों ने दुर्घटनास्थल के पास व्यापक बचाव अभियान शुरू किया है। जम्मू

■ बारिश और फिसलन के कारण बस चालक ने नियंत्रण खो दिया, आइ.टी.बी.पी. के 32 अन्य जवान गंभीर रूप से घायल हो गये।

कश्मीर के उपराज्यपाल मनोज सिन्हा ने एक ट्वीट किया, घटना के बारे में जानकर गहरी पीड़ा हुई। मैं शोकग्रस्त परिवारों के प्रति मेरी संवेदना और घायलों के शीघ्र स्वास्थ्य लाभ के लिए प्रार्थना करता हूँ और घायल कर्मियों को हर संभव सहायता प्रदान की जाएगी। आइ.टी.बी.पी. के महानिदेशक डॉ. सुजाँ लाल था ओसेन ने शोक संतप्त परिवारों के प्रति हार्दिक संवेदना व्यक्त की। थाओसेन ने ट्वीट किया, मैं जम्मू कश्मीर में हुए दुःखद हादसे से बहुत दुखी हूँ।

क्या नीतीश कुमार से ...

(प्रथम पृष्ठ का शेष) हो सकती है। ऐसा माना जा रहा है कि, भाजपा से संबंध तोड़ने के कुमार के फैसले का असर सिर्फ बिहार तक ही सीमित नहीं रहेगा बल्कि इसका असर और भी बड़े पैमाने पर हो सकता है, और इससे खासतौर पर विपक्ष शासित राज्यों, बिहार, पश्चिम बंगाल, तमिलनाडु, तेलंगाना, पंजाब और झारखंड के विपक्षी नेताओं का मनोबल बढ़ सकता है।

इसके अलावा ऐसा भी आकलन है कि, मध्यप्रदेश, राजस्थान और महाराष्ट्र में भाजपा की ताकत कम हो गई है। लोकसभा की 543 सीटों में से आधी से ज्यादा इन राज्यों में हैं। अपने नए अवतार में कुमार संभवतया कुछ समय के लिए बिहार पर फोकस करेंगे, पर जनतादल (यू)

■ भाजपा को आशंका है कि, नीतीश कुमार 2024 के आम चुनावों में पार्टी की संभावनाएं बिगाड़ सकते हैं।

के सूत्रों का कहना है कि अंतर्गतत्वा वे राष्ट्रीय राजनीति का रुख करेंगे। माना जा रहा है कि, राज्य मंत्रिमण्डल की आज हुई पहली बैठक में जाति जनगणना करवाने का क्लिप्ट तैयार किया गया।

इसके अलावा इस वर्ष दिसम्बर तक राज्य में लगभग 4 लाख सरकारी पदों पर नियुक्तियों देने की योजना बनाई गई है।

इनमें टीचर्स व पुलिस भर्ती के अलावा सरकारी अस्पतालों में ऑर्गिजलरी नर्स मिडफाइन्स

(ए.एन.एम.) की नियुक्तियां भी शामिल हैं। नीतीश कुमार के नजदीकी सूत्रों ने कहा, "राज्य सरकार के प्रदर्शन के बल पर विपक्ष की एकता का वातावरण तैयार किया जा सकता है।" हालांकि अभी इसमें है, लेकिन नीतीश कुमार का सोच है कि, 2024 के आम चुनाव से पूर्व विपक्ष को प्रेरित करने में जाति जनगणना केन्द्रीय मुद्दा बन सकती है।

नीतीश कुमार की पिछले दिनों में, आप नेता अरविन्द केजरीवाल सहित विपक्ष के नेताओं से फोन पर वार्ता हो चुकी है, लेकिन अभी भी इस बात की पुष्टि नहीं है कि, वो गुजरात व हिमाचल प्रदेश सहित उन राज्यों का दौरा करेंगे, जहां चुनाव होने वाले हैं। लेकिन यह तो स्पष्ट है कि, नीतीश कुमार के भविष्य के कदमों को लेकर भाजपा चौंकस हो गई है।

श्रीनगर, 16 अगस्त (वार्ता)। जम्मू-कश्मीर के शोपियां जिले में एक और लश्कत हमले में आतंकवादियों ने कश्मीरी पंडित की गोली मारकर हत्या कर दी और हमले में पीड़ित का भाई घायल हो गया है।

कश्मीरी पंडित संघर्ष समिति (के.पी.एस.एस.) ने कहा कि मंगलवार को हुई लश्कत हत्या से कश्मीरी पंडित समुदाय में दहशत फैल गयी है।

के.पी.एस.एस. ने हिंदू समुदाय के लोगों से घाटी छोड़ने की अपील की। पुलिस ने कहा कि शोपियां के चोटीगाम इलाके में अल्पसंख्यक समुदाय के दो नागरिक सुनील कुमार और पिंटू कुमार को आतंकवादियों ने निशाना बनाकर गोली मार दी गई। एक पुलिस अधिकारी ने कहा, उनमें से सुनील कुमार को मौत हो गई और पिंटू घायल हो गया। पुलिस ने हमले के लिए आतंकवादियों को जिम्मेदार ठहराया है। हमले के तुरंत बाद,

■ हमले में मृतक का भाई भी गोली लगने से गंभीर रूप से घायल हो गया।

हमलावरों का पता लगाने के लिए सघन तलाश अभियान शुरू किया गया है।

एस.आई...

(प्रथम पृष्ठ का शेष) करवाए और याचिकाकर्ताओं को साक्षात्कार में शामिल करवाया जाए। वहीं राज्य सरकार की ओर से कहा गया कि दक्षता परीक्षा के दौरान वीडियोग्राफी कानून व्यवस्था बनाए रखने और फर्जीवाड़ा रोकने के लिए की गई थी। दक्षता परीक्षा के अंकों को सार्वजनिक नहीं किया जा सकता। सभी पक्षों को सुनने के बाद एकलपट्टी में याचिकाओं को खारिज कर दिया है।

एपल ने कर्मचारियों की छुट्टी की, गूगल...

(प्रथम पृष्ठ का शेष) लेकिन वह अपना व्यय और ज्यादा सोच-समझकर करेंगे। बताया जाता है कि इससे पहले, कैलिफोर्निया की मल्टीनेशनल टैकनॉलजी दिग्गज एवं दुनिया में सबसे सशक्त मानी जाने वाली कम्पनी गूगल ने अपने कर्मचारियों को बता दिया था कि या तो वे श्रेष्ठ प्रदर्शन करें अन्यथा नौकरी छोड़ दें। यह एक चेतावनी थी कि यदि उम्मीद के अनुसार परिणाम नहीं आए तो छुट्टी की तलवार लटकी हुई है।

पश्चिमी मीडिया की खबरों कहती हैं कि गूगल क्लाउड सेल्स डिपार्टमेंट में काम करने वाले कर्मचारियों ने बताया कि उन्हें उनके सीनियर्स ने कहा है कि सेल्स प्रोडक्टिविटी और सामान्य सुजनात्मकता का पूरा मूल्यांकन किया जाएगा। सेल्स टीम को जो मैसज किया गया है, उसके अनुसार यदि तीसरी तिमाही के परिणाम

बेहतर नहीं आते हैं तो स्थिति बेहद खराब रहे हैं, जिसमें आगे और अनिश्चितताएं हैं। वास्तविक चिंताएं इसे लेकर है कि हमारे यहां इतने कर्मचारी होने के बावजूद हमारी उत्पादकता का वो स्तर नहीं है जो होना चाहिए।" इस सर्व एंजिन ने पिछले माह दो सप्ताह के लिए भर्तियों बंद करने की घोषणा की थी, लेकिन उसने अपना यह निर्णय अब तक बदला नहीं है, जिससे कर्मचारी भयभीत हैं। ध्यान देने योग्य यह है कि कॉम्स डिपार्टमेंट के आंकड़े यह रहस्योद्घाटन करते हैं कि अमेरिका की अर्थव्यवस्था में लगातार दो तिमाही तक कमी आई है, जो कि किसी आर्थिक मंदी की एक आदर्श परिभाषा है। अमेरिका की जी.डी.पी. जिसमें देश में उत्पादित सभी वस्तुओं और सेवाओं का मापन किया जाता है, 0.9 प्रतिशत की वार्षिक दर से गिर गई, यानी की वर्ष 2021 के प्रथम त्रैमाही में 1.6

प्रतिशत घटने के बाद यह द्वितीय तिमाही में -0.9 प्रतिशत रही। ट्रेडिंग इकॉनॉमिक्स द्वारा संकलित आंकड़े दर्शाते हैं कि इस वर्ष अप्रैल-जून माह की वित्तीय तिमाही के दौरान अमेरिका ने अपनी सात प्रतिद्वंद्वी अर्थव्यवस्थाओं में सबसे खराब प्रदर्शन किया। एपल और गूगल ही ऐसी टैक कम्पनियां नहीं हैं जो अपने कर्मचारियों को नोटिस दे चुकी हैं। फेसबुक की पेरेंट कम्पनी "मेटा" के संस्थापक एवं सी.ई.ओ. मार्क जुकरबर्ग ने हाल ही के इतिहास की सबसे बुरी आर्थिक स्थिति का दोष भर्तियों बंद करने सहित लागत कम करने के कई उपयों को दिया।

जुकरबर्ग ने यह भी स्पष्ट किया कि मापदण्ड अनुरूप प्रदर्शन नहीं करने वाले कर्मचारियों को कम्पनी हटा देगी। घोर विपरीत आर्थिक परिस्थितियों के कारण गूगल व अन्य तकनीकी दिग्गज

प्रतिशत घटने के बाद यह द्वितीय तिमाही में -0.9 प्रतिशत रही।

ट्रेडिंग इकॉनॉमिक्स द्वारा संकलित आंकड़े दर्शाते हैं कि इस वर्ष अप्रैल-जून माह की वित्तीय तिमाही के दौरान अमेरिका ने अपनी सात प्रतिद्वंद्वी अर्थव्यवस्थाओं में सबसे खराब प्रदर्शन किया। एपल और गूगल ही ऐसी टैक कम्पनियां नहीं हैं जो अपने कर्मचारियों को नोटिस दे चुकी हैं। फेसबुक की पेरेंट कम्पनी "मेटा" के संस्थापक एवं सी.ई.ओ. मार्क जुकरबर्ग ने हाल ही के इतिहास की सबसे बुरी आर्थिक स्थिति का दोष भर्तियों बंद करने सहित लागत कम करने के कई उपयों को दिया।

जुकरबर्ग ने यह भी स्पष्ट किया कि मापदण्ड अनुरूप प्रदर्शन नहीं करने वाले कर्मचारियों को कम्पनी हटा देगी। घोर विपरीत आर्थिक परिस्थितियों के कारण गूगल व अन्य तकनीकी दिग्गज

किफायत बरतने को बाध्य हो गए हैं। जुकरबर्ग ने गत जून माह के अंत में आयोजित कम्पनी की सार्वजनिक सभा की मीटिंग में कहा था कि "वास्तव में कम्पनी में कुछ ऐसे लोग हैं जिन्हें यहां नहीं होना चाहिए था।" टिवटर सी.ई.ओ. पराग अग्रवाल ने कम्पनी के रिटैनेन्स लक्ष्यों और प्रोथ के हाल ही आई कमी का हवाला देते हुए इस वर्ष की शुरूआत में दिए गए मैसज में अपने कर्मचारियों को नई भर्ती बंद करने का संकेत दे दिया था।

टैस्टा कम्पनी के सी.ई.ओ. एलन मस्क जब से टिवटर को 44 बिलियन डॉलर में खरीदने पर सहमति जताने के बाद अपनी बात से मुकरे हैं, कम्पनी तभी से संकट झेलती रही है। टिवटर अब समझौते की शर्तें लागू करने के एक प्रयास के तहत मस्क पर मुकदमा दायर कर रही है।

अलवर के गोविंदगढ़ में 'माँब लिंगिंग'

ट्रैक्टर चोरी के शक में सब्जी बेचने वाले को पीटा, अस्पताल में मौत

अलवर, 16 अगस्त (निर्स)। अलवर में एक बार फिर माँब लिंगिंग का मामला सामने आया है। जिले के गोविंदगढ़ कस्बे के रामबास गांव में चिरंजीलाल (45) की एक समुदाय के 20-25 लोगों ने गत 14 अगस्त को बुरी तरह से पिटाई की। सोमवार को इलाज के दौरान उसकी मौत हो गई। मृतक सब्जी बेचकर अपनी आजीविका चलाता था।

वह रविवार सुबह करीब 5 बजे घर के पास खेत में टॉयलेट करने गया था। इस दौरान स्कॉर्पियो और पिकअप में सवार होकर आए 20-25 लोगों ने खेत में ही उसे बेरहमी से पीटा। चीख-पुकार सुनकर लोग भागकर खेत में पहुंचे तो चिरंजीलाल वहां अधमरा पड़ा था। आरोपी भी वही खड़े थे और उस पर ट्रैक्टर चोरी का आरोप लगा रहे थे। फिर

■ आक्रोशित लोगों ने रामगढ़-गोविंदगढ़ मार्ग को जाम कर दिया और प्रशासन के खिलाफ नारेबाजी की।

■ 50 लाख रूपए, सरकारी नौकरी, माँब लिंगिंग का केस दर्ज करने और आरोपियों की गिरफ्तारी के बाद माँब लिंगिंग में मामला दर्ज करने के आश्वासन के बाद हुआ चिरंजी सैनी का अंतिम संस्कार।

आरोपियों ने ही पुलिस को सूचना देकर मौके पर बुलाया। गोविंदगढ़ पुलिस सुबह करीब 6.30 बजे पहुंची तो आरोपियों और ग्रामीणों में बहस होती रही। पुलिस ने घायल को गोविंदगढ़ सीएचसी पहुंचाया, जहां से उसे सुबह 9 बजे जयपुर रेफर कर दिया।

लेकिन सोमवार शाम 3 बजे चिरंजीलाल की मौत हो गई। शव सोमवार देर रात 11 बजे जयपुर से

रामबास गांव पहुंचा तो घर में कोहराम मच गया। आक्रोशित लोगों ने रामगढ़-गोविंदगढ़ मार्ग को जाम कर दिया और प्रशासन के खिलाफ नारेबाजी की। आक्रोशित परिवार और गांव के लोगों ने मंगलवार को भी रामगढ़-गोविंदगढ़ रोड को बलियाँ लगाकर जाम कर दिया। पीड़ित पक्ष ने 50 लाख मुआवजा, एक सरस्य को नौकरी और आरोपियों की गिरफ्तारी की मांग की है। परिवार

तीनों मांगें पूरी न होने तक अंतिम संस्कार नहीं करने पर अड़ गया। दोपहर 2.20 बजे प्रशासन व परिवार के बीच सहमति बन गई, जिसके बाद परिवार अंतिम संस्कार के लिए तैयार हो गया।

प्रशासन की ओर से लक्ष्मणगढ़ उपखंड अधिकारी लाखन गुर्जर ने जिला कलैक्टर जितेंद्र सोनी से बात करके परिवार को 5 लाख रूपए का तुरंत मुआवजा दिलाया और 50 लाख मुआवजे व सरकारी नौकरी का प्रस्ताव बनाकर सरकार को भेजने का आश्वासन दिया। मृतक चिरंजीलाल के बेटे योगेश से उपखण्ड अधिकारी लाखन गुर्जर ने बात की। सहमति बनने के बाद दोपहर 2.30 बजे रामगढ़-गोविंदगढ़ सड़क मार्ग से जाम हटा लिया गया।

घटना का विरोध होते देख क्षेत्र में भारी पुलिस बल तैनात किया गया। आसपास के कई थानों पुलिस मुस्तैद रही।

जिला पुलिस लाइन से भी अतिरिक्त फोर्स मौके पर तैनात की गई। वहीं, घटना के विरोध में गोविंदगढ़ बाजार पूरी तरह से बंद रहा। सब्जी मंडी व्यापारियों ने भी कामकाज बंद रखा।

लक्ष्मणगढ़ उपखंड अधिकारी लाखन गुर्जर ने सहमति बनने से पहले कहा कि आरोपियों के विरुद्ध सख्त कार्रवाई की जाएगी।

आरोपियों को डिटेन कर उनकी गड़ियां जब्त की ली गई हैं। जिस ट्रैक्टर का जिक्र है, उसे भी जब्त कर लिया गया है। मृतक के परिजनों को आर्थिक सहायता देने पर विचार किया जा रहा है। मांगों को गंभीरता से सरकार तक पहुंचाया जाएगा।

डिप्टी कमल मीना ने बताया कि मामले में मृतक के बेटे ने सोमवार शाम रिपोर्ट दर्ज कराई। उसके आधार पर एक आरोपी को नामजद कर 25 के खिलाफ मामला दर्ज किया गया। इनमें से कुछ को डिटेन किया गया है। पुलिस ने आरोपियों की स्कॉर्पियो और पिकअप को जब्त कर लिया है। चिरंजी सैनी हत्याकांड मामले में में आरोपी जाति विशेष के होने के बाद क्षेत्र में तनाव पूर्ण स्थिति बन गई जिसके बाद प्रशासन भी चाक चौबंद नजर आया लेकिन क्षेत्रवासियों ने जाति विशेष के लोगों के खिलाफ कार्रवाई किए जाने की मांग करते हुए रोड जाम कर दिया।

भारतीय फुटबॉल ...

(प्रथम पृष्ठ का शेष) बयान में कहा है कि प्रशासनिक समिति गठित करने के आदेश के निरस्त होने और एआईएफएफ के दैनिक मामले एआईएफएफ प्रशासन के नियंत्रण में आने के बाद निलंबन हटा लिया जाएगा।

कर्नाटक में सांप्रदायिक...

(प्रथम पृष्ठ का शेष)

उन दिनों उत्तर प्रदेश विधानसभा चुनाव होने थे। किसी भी समाचार के तत्काल फैलने तथा सोशल मीडिया के इस दौर में, देश के किसी भी भाग में जो कुछ घटित होता है, उसका सीधा तथा त्वरित असर देश के अन्य भागों में भी दिखाई देता है। ऐसा प्रतीत होता है कि हिजाब-विवाद, जो एकएक फूटा था, करीब-करीब सही समय पर, भाजपा के हित के लिये ही पैदा हुआ था।

मुख्यमंत्री बासवराज ने दोषियों के प्रति कड़ी कार्यवाही करने की जरूरत बताई है तथा राज्य के पूरे मंत्रीमंगलवार के स्थिति के आंकलन के लिये तुरंत शिवाभोगा पहुँच गये ताकि पार्टी कार्यकर्ताओं में लगातार दो तिमाही तक को शान्त किया जा सके। लेकिन, के.पी. सी.सी. अध्यक्ष डी.के. शिवकुमार ने राज्य सरकार पर जबरदस्त प्रहार करते

हुये कहा कि भाजपा सरकार राज्य को कुशासन प्रदान करने के अलावा, राज्य की छवि खराब कर रही है। उन्होंने कानून-व्यवस्था की स्थिति में आई जबरदस्त गिरावट के लिये सीधे भाजपा को दोषारोपण किया तथा पूछा कि अगर ऐसी घटनाएं प्रायः होती रहेंगी, तो "कर्नाटक में निवेश के लिये कौन आयेगा?"

भारत के ...

(प्रथम पृष्ठ का शेष)

हमबानोटो में विशालकाय बंदरगाह बना चुका है और चूँकि श्रीलंका कर्ज नहीं चुका पाया है तो बदले में चीन ने 99 साल की लीज पर यह बंदरगाह ले लिया है। चीन ने जबर्न अपना जहाज इसलिए भेजा है क्योंकि यह पोर्ट के कामकाज पर अपने नियंत्रण व लीज की सामर्थ्य को परखना चाहता है।

युद्धाभ्यास पर नजरिया मुख्यतया उच्च स्तरीय इलेक्ट्रॉनिक एक आर्टिफिशियल इंटेलिजेंस उपकरणों पर निर्भर करता है। इकोनॉमिस्ट मैगज़ीन की नवीनतम रिपोर्ट के सतरह की जानकारी का इस्तेमाल अग्रिम युद्ध योजना बनाने में किया जाता है।

MARUTI SUZUKI

NEXA

**THE ALL-NEW
XLB
TIME TO INDULGE**



SCAN THE QR CODE
TO ENTER THE WORLD
OF INDULGENT COMFORT.

CREATE. INSPIRE.



Ventilated Seats



360 View Camera



6-Speed Automatic Transmission with Paddle Shifters



Tyre Pressure Monitoring System



Suzuki Connect

NEXA Safety Shield

- DUAL FRONT AIRBAGS
- ABS WITH EBD
- PEDESTRIAN PROTECTION COMPLIANCE
- COMPLIANT WITH -
 - FULL FRONTAL IMPACT
 - FRONTAL OFFSET IMPACT
 - SIDE IMPACT

Feature and accessories shown may not be part of standard fitment. Black glass shade on the vehicle is due to lighting effect. Images used are for illustration purposes only.

Contact us at
1800-200-6392
1800-102-NEXA
www.nexaexperience.com
NOW YOU CAN ALSO BOOK ONLINE

**UDAIPUR: NEXA GOVERDHAN VILAS (TECHNOY MOTORS PH: 9116007250),
NEXA CENTRAL UDAIPUR (NAVNEET MOTORS PH: 7665016580).**

SMART FINANCE
AN ONLINE END-TO-END CAR FINANCE SOLUTION

- ▶ Multiple financiers
- ▶ Digital Document Upload
- ▶ Live Loan status
- ▶ Complete transparency (associated fees & charges)

Scan to know more.